

(جلد اول)  
مغلوب مدحت



غالب کے ۱۸۰۷ء تا ۱۸۶۹ء کے دور میں لکھی گئی اور  
اشعار کی زمینوں میں لکھا گیا اور واپس کلام

پروفیسر محمد طاہر صدیقی

www.azhar.com

# مغلوبِ مدحت

از

پروفیسر محمد طاہر صدیقی

غالب کے ۱۸۰۷ء تا ۱۸۱۶ء کے دورانیے میں تخلیق کردہ

اشعار کی زمینوں میں لکھا گیا اردو نعتیہ کلام

قائم شدہ  
۱۹۸۱ء  
ماہنامہ  
آزہارا

سلسلہ اشاعت: 47

تاریخ اشاعت: 27 جون 2020ء

قیمت: =

جملہ حقوق بحق شاعر محفوظ ہیں۔

اشاعت/حقوق: محمد طاہر صدیقی

نام کتاب: مغلوبِ مدحت

شاعر: پروفیسر محمد طاہر صدیقی

ایم فل اردو، پرنسپل گورنمنٹ لیبارٹری ہائرسیکنڈری سکول، سمن آباد، فیصل آباد

موبائل: (03217645060)

تخلص: طاہر

کمپوزنگ: قیصر عباس ”ماہوزا“ کمپیوٹر کمپوزنگ، فیصل آباد

ترمیم: علی حسن زیدی

سرورق: زین زیدی، وصی زیدی، کمیل مہدی

اجمالی جائزہ: حکیم ارشد محمود ارشد

پروف ریڈنگ: محمد اویس ازہر مدنی

بائنڈنگ: محمد احسان سیالوی 0300-6600656

مطبع: زیدی، لیزر پرنٹرز، فیصل آباد 0300-6619124

ناشر: اہل قلم کا اشاعتی ادارہ

پوسٹ بکس نمبر 25، فیصل آباد

.....O.....

## كُرُودِ بِرَسِيْدِ الْعَلَمِيْنَ

اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا

اے اللہ! ثورِ رحمتیں، سلامتی اور برکتیں نازل فرما ہمارے سردار،

وَنَبِيِّنَا وَمَوْلَانَا مُحَمَّدٍ سَيِّدِ الْعَلَمِيْنَ

ہمارے نبی اور ہمارے آقا و مولا حضرت محمد ﷺ پر جو تمام جہانوں کے سردار ہیں،

وَ اَزْوَاجِهِ اَمَّهَاتِ الْمُؤْمِنِيْنَ وَ عَلٰى اِلٰهِ

اور اُن کی ازواجِ مطہرات پر جو ایمان والوں کی مائیں ہیں اور اُن کی

الطَّيِّبِيْنَ الطَّاهِرِيْنَ وَ اَصْحَابِهِ الْمُقَرَّبِيْنَ

طیب و طاہر آل پر اور اُن کے مقرب و ہدایت یافتہ صحابہ پر،

الْمَهْدِيْنَ بِرَحْمَتِكَ يَا اَرْحَمَ الرَّاحِمِيْنَ ۝

اپنی رحمت کے ساتھ، اے سب سے بڑھ کر رحم فرمانے والے۔



انتساب

---

پیکرِ اخلاص

آئینہٴ احساس

موجہٴ ایثار

قابلِ صداقت

قلبی دوست

میاں محمد سعید

کے نام

ان کی قائدانہ صلاحیتوں اور پر خلوص خدمات کے اعتراف میں

## فہرست

19	محرمات مغلوب مدحت (پروفیسر محمد طاہر صدیقی)	۱
27	عرض احوال (پروفیسر محمد طاہر صدیقی)	۲
29	تحسین مدحت (حکیم ارشد محمود ارشد)	۳
31	کوثرِ نعت (کوثر علی)	۴
33	جذبِ دروں (صہیب احمد)	۵
35	شکرِ مالک (محمد اویس ازہر مدنی)	۶
37	تحفہ آخر شب (میاں منیر احمد منیر)	۷
39	ریاض مدحت (پروفیسر ریاض احمد قادری)	۸
41	مناظر مدحت (منظر پھلوری)	۹
43	فروزاں سوچیں (علامہ طالب کوثری)	۱۰
45	مدینہ چاہیے (ناصر حسین راضی)	۱۱
47	(بہ رہن شرم ہے، باوصف شوخی، اہتمام اس کا) (حمد) زمین سے عرش تک ہر کام میں ہے اہتمام اس کا	۱۲
49	(ایک دن، مثل پتنگ کا غزی) رحمت شاہِ زمین ہے دائمی	۱۳

53	(پھر آسیمہ سر، گھبرا گیا تھا جی بیاباں سے) ہوئی خاکِ مدینہ مس جو کفّش شاہِ خواباں سے	۱۴
55	(یوں کہا ”آتی نہیں کیوں اب صدائے عندلیب) ہیں عیاں نعماتِ مدحت از صدائے عندلیب	۱۵
56	(نیازِ عشقِ خرمن سوز اسبابِ ہوس بہتر) مجھے شہرِ مدینہ میں ہے چینے کی ہوس بہتر	۱۶
57	(یاد آیا جو وہ کہنا کہ، نہیں، واہ غلط) راہِ طیبہ سے الگ مجھ کو ہے ہر راہِ غلط	۱۷
58	(آئے ہیں پارہ ہائے جگر درمیانِ اشک) ہے حالِ دل کا آئینہ میرا بیانِ اشک	۱۸
59	(نسخہ سوزشِ دل، درخورِ عتابِ نہیں) دوری شہرِ مدینہ کی ہمیں تاب نہیں	۱۹
60	(آنسو کہوں کہ آہ سوار ہوا کہوں) آقا کی ہر عطا کو میں رب کی عطا کہوں	۲۰
62	(مجلسِ شعلہ عذراں میں جو آجاتا ہوں) جب تصور میں مدینے کو چلا جاتا ہوں	۲۱
63	(دیکھتا ہوں اسے، تھی جس کی تمنا مجھ کو) خواب میں آئی نظرِ خالدِ تمنا مجھ کو	۲۲
65	(شمشیرِ صافِ یار، جو زہرِ اب دادہ ہو) الطاف جب حضور کے حد سے ہوں ماورا	۲۳

66	(ہنستے ہیں، دیکھ دیکھ کے، سب، ناتواں مجھے) ہر نعت کی زمین ہے باغِ جناب مجھے	۲۴
68	(دیکھو وہ برقی تبسم، بس کہ، دل بے تاب ہے) یا نبیؐ در آپ کا امت کو فتحِ الباب ہے	۲۵
69	(اک گرم آہ کی، تو ہزاروں کے گھر جلے) حائل ہے حاضری میں جو میری وہ ڈر جلے	۲۶
70	(زخمِ دل تم نے دکھایا ہے، کہ جی جانے ہے) قطعہ ہجر نے دن وہ دکھایا ہے کہ جی جانے ہے	۲۷
71	(کہ روئے نچوڑ گل سوئے آشیاں پھر جائے) قطعہ ذرا بھی شہرِ نبیؐ سے اگر گماں پھر جائے	۲۸
72	(بتو! توبہ کرو، تم کیا ہو؟ جب ادا بار آتا ہے) مدینے کی طرف زائر اگر اک بار آتا ہے	۲۹
74	(ہوس نہ رہ جائے کوئی باقی، گناہ کیجئے، تو خوب کیجئے) محبوبوں سے بیان اوصافِ شاہ کیجئے تو خوب کیجئے	۳۰
75	(اسد اللہ خاں قیامت ہے) خوف آور اگر قیامت ہے	۳۱
77	(نقشِ فریادی ہے کس کی شوٹی تحریر کا) ایک عالم ہے محرر نعتِ عالمگیر کا	۳۲
79	(جنوں گرم انتظار و نالہ بے تاب کی کند آیا) بشر ہے نور کے آئینے میں آئینہ بند آیا	۳۳

80	(شمارِ سجدہ، مرغوب بہت مشکل پسند آیا) تڑپتا ہے جوان کی یاد میں وہ دل پسند آیا	۳۴
81	(خود آرا و حشمتِ چشمِ پری سے شب وہ بد خو تھا) ظہورِ مصطفیٰ سے قبل ہر سواعالم ہو تھا	۳۵
82	(دویدن کے کمیں، جوں ریشہ زریز میں پایا) مدینے میں ہر اک لمحہ ہے راحت آفریں پایا	۳۶
83	(نزاکت، ہے فسوں دعویٰ طاقت شکستن ہا) قطعہ ہے گر چہ تیرہ بختی در پئے ہمت شکستن ہا	۳۷
84	(بسانِ جوہر آئینہ، از ویرا دل ہا) ہے طرح نعت میرے واسطے وہ طرح منزل ہا	۳۸
85	(بہ شغلِ انتظارِ مہوشاں در خلوتِ شب ہا) قطعہ فقط ہے جلوتِ شہ کے لیے یہ خلوتِ شب ہا	۳۹
86	(یا دروزے کہ نفس سلسلہ یارب تھا) سامنے روضے کے اشکوں میں سجا مطلب تھا	۴۰
87	(شب کہ دل زخمی عرض دو جہاں تیر آیا) بن کے آقا مرا قرآن کی تفسیر آیا	۴۱
88	(سیر آں سوئے، تماشا ہے طلب گاروں کا) شائع موجود ہے محشر میں گنہگاروں کا	۴۲
89	(طاؤس در رکاب ہے، ہر ذرہ آہ کا) منظر کھلا ہے نوری اُس جلوہ گاہ کا	۴۳

91	(یک ذرّہ زمیں نہیں بے کار، باغ کا) عشقی رسولِ پاک وضو ہے دماغ کا	۴۴
92	(نہ بھولا اضطرابِ دمِ شماری، انتظار اپنا) بنایا میرے آقا نے ہے ان کو یارِ غار اپنا	۴۵
94	(بس کہ جوشِ گریہ سے زیروز برویرا نہ تھا/ رات، دل گرم خیالِ جلوہ جانا نہ تھا) آپ آئے تو بنا وہ حق کا جلوہ خانہ تھا	۴۶
96	(نہ ہو، حسنِ تماشا دوست، رسوا بے وفائی کا) صلہ پایا جدائی کا، تملطفِ پارسائی کا	۴۷
98	(کرے، گر حیرتِ نظارہ طوفاں نکتہ گوئی کا) ہراک سو ہو گا عالمِ حشر میں جب نفسی نفسی کا	۴۸
99	(زبس خوں گشتہ ریشکِ وفا تھا، وہمِ بسمل کا) ندرستے کی خبر تھی اور نہ تھا رہبر ہی منزل کا	۴۹
101	(فرو پیچیدنی ہے فرشِ بزمِ عیش گستر کا) مجھے بہکا نہیں سکتا ارم میں دور سا غر کا	۵۰
102	(کیا کس شوخ نے ناز از سر تمکین نشستن کا) وظیفہ ہے سدا صلن علیٰ ہی دل کی دھڑکن کا	۵۱
103	(عیادت سے زبس ٹوٹا ہے، دل یارانِ غمگیں کا) ثنا و احد سہارا ہے مرے اس قلبِ غمگیں کا	۵۲
104	(بہار رنگِ خونِ گل ہے، سماں اشکِ باری کا) سہانی یاد آقا کی ہے سماں اشکِ باری کا	۵۳
105	(وردِ اسمِ حق سے، دیدارِ صنم حاصل ہوا) پوچھتے ہو کیا نبیؐ کے عشق سے حاصل ہوا	۵۴

107	(قطرہ مے، بس کہ حیرت سے نفس پرور ہوا) عاشقی میں حال عاشق کا جو نازک تر ہوا	۵۵
108	(وحشی بن صیاد نے ہم روم خوردوں کو کیا رام کیا) حق نے میرے پیارے نبیؐ کو نبیوں کا ہے امام کیا	۵۶
109	(گر نہ اندوہ شبِ فرقت بیاں ہو جائے گا) دل ہمارا جب محبت کی زباں ہو جائے گا	۵۷
111	(تک ظرفوں کا رتبہ جہد سے برتر نہیں ہوتا) نبیؐ کے عشق میں جل کر جو خاکستر نہیں ہوتا	۵۸
113	(لبِ خشک در تنگی مردگاں کا) مداوا ہے طیبہ دل آزر دگاں کا	۵۹
114	(ہے تنگ زو اماندہ شدن، حوصلہ پا) حائل نہ ہوا رہ میں مرا آبلہ پا	۶۰
115	(وہ فلک رتبہ کہ برتوسن چالاک چڑھا) قطعہ اپنا مقصود جو سمجھا ہے در اقدس کو	۶۱
116	(شب کہ ذوق گفتگو سے تیری دل بے تاب تھا / نالہ دل میں شب انداز اثر نایاب تھا) جلوہ سرکار چشم شوق کا جو خواب تھا	۶۲
118	(شب کہ وہ مجلس فروز خلوتِ ناموس تھا) زندگانی سے رہا جو مدتوں مایوس تھا	۶۳
119	(جب بہ تقریب سفر یار نے مجمل باندھا) از رہ پاس ادب یوں دل بسمل باندھا	۶۴
121	(عرضِ نیازِ عشق کے قابل نہیں رہا) بے ضبط ان کے عشق میں یہ دل نہیں رہا	۶۵

122	(خلوتِ آبلہ پائیں ہے، جولائیاں میرا) شکر صد شکر کہ طیبہ ہے دستاں میرا	۶۶
123	(بہ مہر نامہ جو بوسہ گل پیام رہا) فدائے سرو کونین جو مدام رہا	۶۷
125	(خط جو رخ پر جانشین ہالہ مہ ہو گیا) قطعہ حسرت دیدار آقا چشم نم میں آگئی	۶۸
126	(بس کہ عاجز نارسائی سے کبوتر ہو گیا) خارج بھی گل ہو گیا اور گل گل تر ہو گیا	۶۹
127	(یک گام بے خودی سے لٹیں بہارِ صحرا) تشریف آپ لائے بن کر بہارِ صحرا	۷۰
128	(دل بے تاب کہ سینے میں دم چند رہا) قطعہ دل سے اک لمحہ نہیں کیفِ حضوری جاتا	۷۱
129	(جگر سے ٹوٹے ہوئے موکی، ہے سناں پیدا) ہوا ہے آپ کے آنے سے وہ سماں پیدا	۷۲
130	(دل مرا سوزِ نہاں سے بے محابا جل گیا) ”دل، بہ سوزِ آتش داغِ تمنا جل گیا“	۷۳
131	(نہاں کیفیتِ مے میں ہے سامانِ حجاب اس کا) چلا جوان کی چاہت میں ہے جانا کامیاب اس کا	۷۴
132	(زبس ہے ناز بردارِ غورِ نقشہ صہبا) حضور نے مجھے بخشا ہے نازِ نقشہ طیبہ	۷۵
133	(گرفقاری میں، فرمانِ خطِ تقدیر ہے پیدا) مرے دل میں ہوئی توصیف کی تویر ہے پیدا	۷۶

134	(سحر کہ باغ میں وہ حیرت گزار ہو پیدا) محبت سے نبی کی عظمتِ کردار ہو پیدا	۷۷
135	(بس کہ ہے مے خانہ ویراں، جوں بیابانِ خراب) سرورِ گوئین کی سیرت ہے عالم کا نصاب	۷۸
136	(ہے بہاراں میں خزاں حاصل، خیالِ عندلیب) سبز گنبد سے ہوا روشن خیالِ عندلیب	۷۹
137	(آمدِ خط سے ہوا ہے سرد جو بازارِ دوست) شہرِ طیب سے ہوا ہے اس طرح اظہارِ دوست	۸۰
139	(آمدِ خط سے ہوا ہے سرد جو بازارِ دوست) رونقیں سارے جہاں کی ہیں سرِ بازارِ دوست	۸۱
142	(جاتا ہوں جدھر، سب کی اٹھے ہے ادھر انگشت) قطعہ قدرت ہے ادھر ان کی اٹھے ہے جدھر انگشت	۸۲
143	(دو دُشمنِ کشتہ نگل، بزمِ سامانی عبث) حبِ احمد سے تھی، ہے داغِ پیشانی عبث	۸۳
144	(نازلطفِ عشقِ باوصفِ تو انائی عبث) زندگی جتنی بھی پائی سب کی سب پائی عبث	۸۴
146	(گلشن میں بندوبستِ برنگِ دگر ہے آج) محفل میں ذکرِ شاہ کا عالم دگر ہے آج	۸۵
148	(جبشِ ہر برگ سے، ہے گل کے لب کو اختلاج) دوری شہرِ مدینہ سے ہے دل کو اختلاج	۸۶
149	(بے دل، نہ ناز و وحشتِ جیبِ دریدہ کھینچ) کوثر ہے تیرے سامنے تُو لبِ کشیدہ کھینچ	۸۷

150	(قطع سفر ہستی و آرام فنا ہج) ہر ایک سخن مجھ کو ہو اپیشِ ثنا ہج	۸۸
152	(دعویٰ عشقِ بتاں سے یہ گلستاں گل و صبح) آپ آئے تو چمک اٹھے گلستاں گل و صبح	۸۹
154	(بس کہ وہ پاکو بیاں در پردہ وحشت ہیں یاد) مل گیا اذنِ حضوری دل ہے خوش تو روح شاد	۹۰
155	(تو پست فطرت اور خیالِ بسا بلند) افکار میں ہے اس طرح ان کی ثنا بلند	۹۱
156	(حسرتِ دست گہ و پائے تھمیل تا چند) قطعہ اے مرے بخت رسا مجھ سے تا مل تا چند؟	۹۲
157	(بہ کام دل کریں، کس طرح گم رہاں، فریاد) بچار ہے مرا طوفاں سے آشیاں، فریاد!	۹۳
158	(شیشہ آتشیں، رخ پُر نور) آب زم زم ہے کیا رز انگور	۹۴
159	(بس کہ مائل ہے وہ رشکِ ماہتاب آئینے پر) قطعہ ہم نے طاہریوں لکھا قرطاس پر حرفِ دعا	۹۵
160	(دنداں کا خیال، چشمِ تر، کر) کر یادِ نبی کو آنکھ تر کر	۹۶
162	(بینش، بہ سعی ضبطِ جنوں، نو بہارت) ہے رابطہ مدینے سے گراستوار تر	۹۷
164	(فسونِ حق دلی ہے لذتِ بے داد دشمن پر) نبی کے نور کا احساں ہے ہر دم میرے مسکن پر	۹۸

166	(صفائے حیرت آئینہ، ہے سامانِ زنگِ آخر) قطعہ ملا ہے سبز گنبد کا مرے دل کو بھی رنگِ آخر	۹۹
167	(دیباہوں نے بے ہوشی میں درماں کا فریبِ آخر) نگاہِ شاہ سے ہوگی رسا آہِ غریبِ آخر	۱۰۰
168	(حسنِ خود آرا کو ہے مشقِ تغافلِ ہنوز) قطعہ مخوشنا ہے مراد ل ارے بلبل! ہنوز	۱۰۱
169	(بیگانہ و فاپے ہوئے چمنِ ہنوز) لذت کش زیارتِ شہ ہے چمنِ ہنوز	۱۰۲
170	(داغِ اطفال ہے دیوانہ بہ کہسارِ ہنوز) آنکھ میں کم نہ ہوئی حسرتِ دیدارِ ہنوز	۱۰۳
171	(نہ بندھا تھا بہ عدمِ نقشِ دلِ مورِ ہنوز) میری آنکھوں میں چمکتا ہے وہی نورِ ہنوز	۱۰۴
172	(گو بیابانِ تمنا و کجا جولانِ عجز؟) قطعہ آپ کا لطف و کرم ہے یہ مرا بیابانِ عجز	۱۰۵
173	(حاصلِ دلِ بستگی ہے عمرِ کوتاہ اور بس) ہوں کھڑا پیشِ مواجہ ان کے در پر اور بس	۱۰۶
175	(دشتِ الفت میں ہے خاکِ کشنگاںِ محبوسِ و بس) شعر سبز گنبد ہی رہے تازندگی مانوسِ و بس	۱۰۷
175	(کرتا ہے بہ یادِ بہتِ رنگیں، دلِ مایوس) قطعہ یا شاہِ جہاںِ عصیاں گزیدہ ہوں بچائیں	۱۰۸
176	(ہوئی ہے بس کہ صرفِ مشقِ تمکینِ بہارِ آتش) حضورِ میں خللِ انداز سارا انتظارِ آتش	۱۰۹

178	(بہا قلمی سخن ہے جلوہ گر و سواد، آتش) قطعہ سوادِ شب میں ہے یوں روشنی کا اعتقاد آتش	۱۱۰
179	(جادو رہ خور کو وقتِ شام ہے، تا شمعاع) ہونہ عشقِ مصطفیٰ تو زندگی کا ہے ضیاع	۱۱۱
181	(رخِ نگار سے ہے سوزِ جاودا، شمع) تمام رات رہی مجھ پہ مہربا، شمع	۱۱۲
182	(عشاقِ اشکِ چشم سے دھوویں ہزار داغ) ماتھے پہ خاکِ طیبہ کا ہے پروقار داغ	۱۱۳
184	(بلبلوں کو دور سے کرتا ہے منعِ بارِ باغ) پھول کھلنے سے کھلے ہیں نوعِ بہ نوعِ اسرارِ باغ	۱۱۴
185	(نامہ بھی لکھتے ہو تو بہ خطِ غبار، حیف!) پایانہ شہرِ طیبہ سے تو نے فرار حیف	۱۱۵
186	(عسبِ مہرباں ہے شفا ریزِ یک طرف) الحاد کی ہے گرچہ ہوا تیزِ یک طرف	۱۱۶
188	(اے آرزو! شبیدِ وفا! خوں بہانہ مانگ) طاہر در حضور سے کوئی خزانہ مانگ	۱۱۷
190	(بدر، ہے آئینہ طاقِ ہلال) کیا ہی ذوقِ افزا نبی کا ہے جمال	۱۱۸
192	(ہوں، بہ وحشت، انتظارِ آوارہ دشتِ خیال) شاہکارِ دستِ قدرتِ پیکرِ حسن و جمال	۱۱۹
194	(ہر عضو، غم سے ہے شکنِ آسا شکستہ دل) قطعہ ترکِ جہان کر کے ہوں آیا شکستہ دل	۱۲۰

195	(بہر عرضِ حالِ شبنم سے رقم ایجا دگل) زاروں کو کر رہے ہیں ہر گھڑی دلشاد گل	۱۲۱
196	(گر چہ ہے یک بیضہ طاؤس آسانگ، دل) پھر سے لایا ہے زباں پر نعت کا آہنگِ دل	۱۲۲
197	(اثر مندی فریادِ نارسا معلوم) ہے مصطفیٰ کو میری آہِ نارسا معلوم	۱۲۳
198	(ازاں جا کہ حسرت کشِ یار ہیں ہم) کرم کاروہ ہیں خطا کار ہیں ہم	۱۲۴
199	(یاں اشکِ جدا گرم ہیں اور آہِ جدا گرم) حیثیہ والا میں ہے خوں اپنا سدا گرم	۱۲۵



## محرّکاتِ مغلوبِ مدحت

حق جلوہ گر ز طرزِ بیانِ محمدؐ است

آرے کلامِ حق بزبانِ محمدؐ است

غالبِ ثنائے خواجہ بہ یزداں گزاشتیم

کاں ذاتِ پاک مرتبہ دانِ محمدؐ است

بلاشبہ یہ غالب کی تحریر کردہ عظیم الشان نعت ہے لیکن اللہ کو مرتبہ دانِ محمدؐ کہ کر مدحت کا فریضہ بس اللہ ہی کے سپرد کر دینا قرین انصاف نہیں ہے۔ غالب کے فارسی کلام میں اگر چہ غزل، مثنوی، قصیدہ، رباعی اور مختلف قطععات کی صورت میں حمد و نعت کے حوالے موجود ہیں لیکن اردو شاعری میں شاید ہی کچھ خیالات ہوں کہ ان کی وکالت کر کے انھیں نعتیہ اشعار ثابت کیا جاسکے۔

رحمت اگر قبول کرے، کیا بعید ہے

شرمنگی سے عذر نہ کرنا گناہ کا

غالب کے دور سے اب تک سینکڑوں غالب شناس اور محققین غالبِ منصہ شہود پر آچکے ہیں جو کسی نہ کسی حوالے سے ادبی دنیا میں اسے اسمِ با مستحلی ثابت کرنے پر تلے ہوئے ہیں۔ فنی پہلوؤں، صنعت کاریوں، شعری موازنوں اور زبان دانی کے حوالوں سے تو شاید وہ اپنے تئیں درست بھی ہوں لیکن راقم الحروف کے پاس شاعری

کی پرکھ اور جانچ کا صرف ایک ہی معیار ہے، فقط ایک ہی کسوٹی ہے اور وہ ہے محبت و اظہارِ محبتِ رسولؐ اور بس۔۔۔

شعبہ تدریس سے وابستگی اور ادب سے دلچسپی کی بنا پر مرزا غالب کی شاعری کو پڑھا اور پڑھایا بھی ہے اور ربطِ ادب کی بنا پر نسخہ حمید یہ، نسخہ شیرانی اور تذکرہ عیار الشعرا وغیرہ کا عرق ریزی سے مطالعہ بھی کیا ہے مگر بقول افتخار احمد عدنی:

”غالب کی اردو شاعری اگر ان سے گلہ کرے جو بیچاری  
امراؤ بیگم کو زندگی بھر رہا تو شاید یہ کچھ بے جا نہ ہوگا۔ نہ وہ اس  
نیک بخت کے کہنے سے کبھی روزے نماز کی طرف مائل ہوئے  
اور نہ کبھی انھیں اپنی اردو شاعری کے دامن کو حمد و نعت سے پُر  
کرنے کا خیال آیا۔“ (۱)

انسان تمام عمر ہی ارتقا کے سفر میں رہتا ہے۔ اس دوران ایک مرحلہ ایسا بھی آتا ہے:

یہ عجب مرحلہ عمر ہے یا رب کہ مجھے  
ہر بری بات بری بات نظر آتی ہے

(حفیظ جالندھری)

راقم الحروف کو خیال آیا کہ غالب کی زندگی کے ارتقائی مراحل کا مطالعہ کیا جائے اور دیکھا جائے کہ اسے کہاں ”بری بات بری بات نظر آتی ہے۔“ ماہرین کسی کے

۱۔ افتخار احمد عدنی ”غالب شناسی کے کرشمے“ ص ۱۳۹

فنی، فکری اور شخصی اوصاف کا مطالعہ جب موصوف کی زندگی کو ادوار میں تقسیم کر کے کرتے ہیں تو شخصیت کی عیب پوشی اور تحسین و آفرین کے بہترین مواقع میسر آنے لگتے ہیں۔ علامہ محمد اقبالؒ کی شاعری کا ”بانگِ درا“ سے ”بالِ جبریل“ تک کا مطالعہ بھی اسی طرح کیا گیا تو وہ اقبالؒ کے بے گماں اقبال نظر آنے لگے۔

جناب پروفیسر ڈاکٹر ریاض مجید کی مہربانی سے ”دیوانِ غالبِ کامل“ مرتبہ کالی داس گپتا رضا دستیاب ہوا۔ اس دیوان میں کلامِ غالبؒ تاریخی ترتیب کے ساتھ لکھا گیا ہے۔ راقم نے اس کا تمام تر مطالعہ کیا مگر وہی حسرت و تشنگی کہ کاش:

طاہر جو ہوتی صحبتِ احمد رضا نصیب

غالب کے ساتھ ہونا تھا مدحتِ شعارِ داغ

پھر ایک خوب صورت خیال نے تحریک دی کہ کیوں نہ غالبؒ کے اشعار کے ایسے مصرعے تلاش کیے جائیں کہ جن میں راقم کی تشنگی کا سامان موجود ہو۔ خوش قسمتی سے ایسے بے شمار مصرعے دریافت ہو گئے جو بالواسطہ یا بلاواسطہ مدحتِ شہِ دین سے منسوب کیے جاسکتے تھے۔ پھر ایک اور جذبے نے تحریک دی کہ کیوں نہ ان کے ساتھ مصرعِ اولیٰ یا مصرعِ ثانی لگا کر انھیں مکمل نعتیہ اشعار میں ڈھال لیا جائے۔ خدا کی خاص رحمت اور نبیؐ کی چشمِ کرم کے صدقے اس جذبے کی عملی تشکیل ہونے لگی اور کچھ مدحتی اشعار تخلیق ہو گئے:

تھا حضوری میں ہر اک دن شوقِ دیدارِ حضورؐ

”رات، دل گرمِ خیالِ جلوہٴ جانانہ تھا“

سامنے روضۂ اطہر کے کھڑا ہے طاہر

”چشمِ امید ہے، روزن تری دیواروں کا“

ہوا ہے آپ کے آنے سے وہ سماں پیدا  
 ”زمیں سے ہوتے ہیں صد دامن آسماں پیدا“  
 یہی نہیں کچھ اشعار تو مکمل نعت کی صورت میں ڈھل گئے اور غالب کی غزل  
 کے تمام مصرعوں کے ساتھ مصرع بہ مصرع نعتیں تشکیل پانے لگیں:  
 ”نفس نہ انجمن آرزو سے باہر کھینچ“  
 ہوائے شہرِ محمدؐ ہے دل کے اندر کھینچ  
 ”کمالِ گرمی سعی تلاشِ دید نہ پوچھ“  
 مدینہ رو مرے ہدم مجھے برابر کھینچ  
 ”خمارِ منتِ ساقی اگر یہی ہے، اسد“  
 بطرزِ طاہرِ خوش خُوشا کے ساغر کھینچ (۱)  
 ہیں شہرِ طیبہ کے پیشِ نظر در و دیوار  
 ”نگاہِ شوق کو ہیں بال و پر، در و دیوار“  
 چھپاؤں لاکھ بھی طاہر میں جوشِ حبِ نبیؐ  
 ”حریفِ رازِ محبت مگر در و دیوار“ (۲)

غالب کی ایک ہی غزل (آمدِ خط سے ہوا ہے مرد جو بازارِ دوست) کے مصرع بہ  
 مصرع تو دو نعتیں یوں تشکیل پائیں کہ پہلی نعت میں ہر مصرعِ اولیٰ غالب کا اور

۱۔ یہ نعت تغلیبِ مدحت میں شامل ہے۔

۲۔ یہ نعت تغلیبِ مدحت میں شامل ہے۔

مصرع ثانی نعت کا جب کہ دوسری نعت میں اسی غزل کا مصرع ثانی غالب کا اور  
مصرع اولیٰ نعت کا تخلیق ہوا:

”یہ غزل اپنی مجھے جی سے پسند آتی ہے آپ“

دوست کے اذکار سب کے سب ہوئے اشعارِ دوست

”خانہ ویراں سازی حیرت تماشا کیجیے“

غار کی صحبت ہے طاہر معجزہ آثارِ دوست

اور

سبز گنبد کا نظارہ کیوں نہ ہو تسکینِ جاں

”مجھ کو دیتا ہے پیامِ وعدہ دیدارِ دوست“

جب صحابہؓ کی نگاہیں بھی رہیں نعلین تک

”کون لا سکتا ہے تابِ جلوہ دیدارِ دوست“

غالب کی مذکورہ بالا مختلف غزلوں سے مصرع بہ مصرع تشکیل پانے والی  
نعتوں نے راقم الحروف کو تحریک دی کہ اس کی تمام اردو تخلیقات کی شعری زمینوں میں  
نعتیں کہی جائیں۔ چنانچہ پورے خلوص کے ساتھ محنت شروع ہو گئی اور اللہ کے  
لطف و کرم اور اس کے رسولؐ کی خاص رحمت سے یہ کام پایہ تکمیل کو پہنچا اور غالب کی  
تمام غزلیات کی زمینوں پر نعتیں تخلیق ہو چکی ہیں۔ علاوہ ازیں اس کے نو (۹) قصائد،  
دو مثنویوں، بتیس (۳۲) رباعیات، ایک سہرا اور منتخب قطعات و فردیات کی زمینیں بھی  
شامل نعت ہو چکی ہیں۔

غالب کے کچھ قطعات و فردیات ایسے ہیں جو مکمل نعتوں کی صورت میں

تشکیل پائے جب کہ کچھ شعری تحریریں ایسی ہیں جن کے موضوعات، توانی اور ردیفوں کی نعت سے غیر مناسبت یا راقم کی طبع سے عدم مطابقت کی بنا پر یا تو احاطہ شعری میں نہیں آئیں یا چند نعتیہ اشعار کی صورت میں تخلیق ہو سکیں۔

طوالت کی بنا پر غالب کے کلام کے ادوار کو پیش نظر رکھتے ہوئے یہ نعتیں پانچ نعتیہ مجموعہ ہائے کلام ”مغلوبِ مدحت“، ”تغلیبِ مدحت“، ”غلابِ مدحت“، ”غالبِ مدحت“ اور ”غلوبِ مدحت“ کے نام سے منظرِ عام پر لائی گئی ہیں۔ زیرِ نظر تخلیق ”مغلوبِ مدحت“ میں غالب کے ابتدائی دور ۱۸۰۷ء سے ۱۸۱۶ء تک کی غزلوں وغیرہ کی شعری زمینوں پر لکھی گئی نعتیں شامل ہیں۔

مشورہ کرنا رسول اللہ کی سنت ہے اور جب مدحتِ رسول کی بات ہو تو مشاورت اور زیادہ لازم ہو جاتی ہے۔ اس لیے کہ حضور کی شان میں معمولی سی کمی پیشی بھی قابلِ گرفت ہو سکتی ہے۔ نعت میں فنی کمی کوتاہی تو نقاد کی حد تک محدود رہتی ہے اور قابلِ برداشت ہے مگر فکری نقص کا تعلق محبت اور عقائد دونوں سے ہے۔ اسی لیے راقم نے حساس نوعیت کے مضامین کو زیرِ قلم لانے سے پہلے نہ صرف متعلقہ کتب کا مطالعہ کیا بلکہ کہنہ مشفق شخصیات سے بھی رہنمائی کے حصول کی کوشش کی۔ واجب الاحترام جناب کوثر علی نے کتاب کی تخلیق کے ابتدائی دور میں بھرپور ساتھ دیا اور راقم نے جب چاہا ان سے رہنمائی لی۔ پھر ان کی طبیعت اور ”دیوانِ غالب“ کی طوالت آڑے آنے لگی۔ اسی ابتدائی دور میں جناب ڈاکٹر ریاض مجید اور جناب محمد افضل خاکسار کی طرف سے حوصلہ افزائی بھی شامل حال رہی۔ بعد ازاں تخلیق کا یہ سفر اللہ تعالیٰ کی خاص کرم نوازی اور محبتِ رسول کی بیش بہا رحمت سے راقم نے جاری و ساری

رکھا۔ بالآخر مذکورہ پانچوں کتب مکمل ہو گئیں۔ ان کی فکری و فنی جانچ پرکھ اور پروف ریڈنگ کے لیے راقم کو ایسے دوست کی تلاش تھی جو خلوص اور محنت کے ساتھ بھرپور وقت عنایت کر سکتا۔

خوش قسمتی سے اپنے ہی قبیلے ”بزمِ معینِ ادب، فیصل آباد“ کے دیرینہ دوست اور زبدۃ الحکماء استاذ اشعر اجنب حبیب العیشی کے تلمیذ رشید جناب حکیم ارشد محمود ارشد میسر آ گئے۔ موصوف نے اس کا عظیم کا صدقِ دل سے بیڑہ اٹھایا۔ ”کرونا“ وبا کی وجہ سے لاک ڈاؤن تھا اور فرصت کے اوقات میسر تھے، دن بھی ہمارے تھے اور راتیں بھی، چنانچہ: ”خوب گزرے گی جو مل بیٹھیں گے دیوانے دو“ والا معاملہ ہو گیا۔ اکثر یہ ہوا کہ عشاء کی نماز کے بعد موبائل فون پر رابطہ شروع ہے اور نشست جاری ہے، یہاں تک کہ تہجد کا وقت ہو گیا۔ دوسری نشست پھر سے گیارہ بجے کے قریب شروع ہوئی اور ظہر، عصر کے وقفوں کے ساتھ جاری رہی۔ یہ سلسلہ رمضان المبارک سمیت تقریباً تین مہینوں پر محیط ہے جو راقم کی تین سالوں کی محنت و عرق ریزی کی ایک طرح تلخیص بھی ہے۔ کتابوں کے یہ نام بھی اسی باہمی مشاورت سے سامنے آئے اور جناب پیر سید مختار گیلانی (میاں چنوں) کی مہر تصدیق سے طے پائے۔ جناب حکیم ارشد صاحب کے مشوروں سے بہرہ اندوز ہونا بار آور ثابت ہوا اور یہ کام پایہ تکمیل کو پہنچا۔ اللہ انھیں صحت و تندرستی کے ساتھ لمبی عمر عطا فرمائے۔ جناب محمد اویس ازہر مدنی شہر نعت فیصل آباد کے وہ نوجوان نعت گو ہیں جنھیں اس شہر کا بجا طور پر تابناک ادبی مستقبل کہا جاسکتا ہے۔ مذکورہ تمام کتب کی نہایت عرق ریزی سے پروف ریڈنگ کرنا انھی کا خاصہ ہے، ایک ایک لفظ پر

نظر، تراکیب کا جائزہ اور اور فنی و فکری پہلوؤں تک کو سامنے رکھ کر اشعار کو پڑھنا یقیناً قابل تحسین ہے۔ جناب منظر پھلوری کا شکر گزار ہوں کہ وہ راقم کا کلاس فیلو، ایوارڈ فیلو اور کسی حد تک پیر فیلو بھی ہے۔ منظر صاحب خود بھی کمال کے آدمی ہیں اور طاہر محمود طاہر سمیت ان کے شاگردوں کی فوج ظفر موج بھی۔ کتب کی تخلیق کے دوران کئی نعتوں میں ان کی بھرپور داد و تحسین مہمیز کا کام دیتی رہی۔ اللہ انھیں جزا دے کہ ان کے توسط سے جناب پیر سید مختار گیلانی کی گراں قیمت حوصلہ افزائی اور دعائیں ہمہ دم میرے ساتھ رہیں۔ حضرت پیر گوہر عبدالغفار علیہ الرحمہ اور حضرت پیر محبوب عالم شاہ علیہ الرحمہ کے فیضانِ نظر کا ممنون اور احسان مند ہوں، پیر آصف بشیر چشتی اور فقیر مصطفیٰ امیر نواز امیر کی باتیں اور نعتیں ہمیشہ یاد رہیں گی۔ والدین علیہما الرحمہ کی یادیں، احسانات اور خیر خواہیاں راقم کا ناقابل فراموش اور بے بدل اثاثہ ہیں۔ اہل خانہ ہر نعت کے اولین سامع رہے، ان کی حوصلہ افزائی، مشاورت، تعاون اور ضروریات و سہولیات کی فراہمی لائقِ صد ستائش ہے۔ میں ان کا ممنون بھی ہوں اور ان کی دنیوی و اخروی زندگی کی کامیابی کے لیے اللہ کے حضور دعا گو بھی ہوں۔

مذکور بالا تمام افراد سمیت جملہ احباب کا شکر گزار ہوں اور ان کی دنیا و آخرت میں کامیابی کے لیے دعا گو ہوں۔

نہیں ہے مفتخر دل ہی مرا ”مغلوب مدحت“ پر

عجب کیفِ ثنا میں محو رہتا ہے مرا خامہ

پروفیسر محمد طاہر صدیقی

Mob:03217645060

## عرضِ احوال

مغلوبِ مدح و نعت جو غالبِ شناس ہے  
ہر اک کلام میں اُسے مدحت کا پاس ہے

غالب کے ہر کلام کی تزئین یوں ہوئی  
سرکار کے حضور سراپا سپاس ہے

مقبول ہو گی میری مساعی یہ نعت کی  
اُس بارگاہِ عالی مکرم سے آس ہے

فصلِ خیال بوئی ہے جس کی زمین میں  
آلِ نبی کے باغ کی اس میں بھی باس ہے

غالب کی ہر غزل سے ہے کارِ ثنا لیا  
اب کے تجلیوں کے سخن آس پاس ہے

ہیں آپ کی ثنا سے یہ سب کامرانیاں  
وصاف کو حضور کی مدحت ہی راس ہے

ایسے ہی اس کلام کو عظمت نہیں ملی  
ہر شعر ہی کی عشقِ محمدؐ اساس ہے

ہے اوڑھنا بچھونا مدینہ ہی اب مرا  
خاکِ درِ رسولؐ ہی میرا لباس ہے

دل کو قرار دید سے بخشیں گے ایک دن  
واقف ہیں آپؐ دل مرا کتنا اداس ہے!

ہر لمحہ مجھ کو لطفِ فراواں ملے حضورؐ!  
ہر پل ہی میری آپؐ سے یہ التماس ہے

ہاتھوں سے اپنے ساقیؐ کوثر کریں عطا  
تسکینِ جامِ عشق کی خواہاں یہ پیاس ہے

مدحِ رسولِ پاکؐ کے ہر حرف و صوت کا  
طاہرِ صریحِ خامہ سے اب انعکاس ہے

(پروفیسر محمد طاہر صدیقی)

03217645060

03338369910

## تَحْسِينِ مَدْحَتِ

طرفہ تر اسلوب سے ہے تُو ثنا گستر ہوا  
آفریں طاہر! کہ وقفِ مدحِ پیغمبرؐ ہوا

نسبتِ صدیقیت کی فیضِ بخشش سے تجھے  
مکتبِ حبِّ نبیؐ کا ہر سبق ازبر ہوا

پیروکارِ کعبؑ و حسانؑ و بوسیریؑ مرحبا!  
تُو کہ محوِ مدحِ حسنِ شاہِ بحر و بر ہوا

دلکش و دلربا و دلنشین و دلپذیر  
خوب اندازِ ثنائے ساقیؑ کوثر ہوا

چن کے نعتوں کے لیے غالب کی غزلوں کی زمیں  
واہ تُو عہدہ بر آئے کارِ مشکل تر ہوا

صورتِ ”مغلوبِ مدحت“ تیرا ہر نوری سخن  
روکشِ تابا، مہر و مہ و اختر ہوا

قدسیوں پر جب کھلے اس کے مفاہیمِ جمال  
تیرے خامے پر فدا جبریلؑ کا شہپر ہوا

بالیقیں اعزازِ نعت، اعزازِ نسبت، قصدِ نعت  
اور اعزازِ حضوری سے تو نیک اختر ہوا

مخزنِ لعل و یواقیتِ معانی کا نقیب  
ہر ورقِ جوں معدنِ گنجینہٴ گوہر ہوا

عنبریں فکرِ ثنا اور زعفرانی جذب و شوق  
تجھ کو یہ نسخہ بڑھاپے میں شباب آور ہوا

ہو مبارک تجھ کو عشقِ والی کون و مکان  
تیری قسمت میں ہے ظلِّ گنبدِ اخضر ہوا

ساتھ ارشد کو بھی رکھنا حشر کے میدان میں  
جب جزائے نعت سے طاہر تو بہرہ ور ہوا  
(حکیم ارشد محمود ارشد)

## کوثرِ نعت

لفظوں کی ترے پاؤں میں زنجیر نہیں ہے  
تجھ جیسا کوئی صاحبِ تحریر نہیں ہے

طیبہ کے مصوّر تری تحریر کی کیا بات  
بے رنگ تری کوئی بھی تصویر نہیں ہے

طاہر! جو تری نعت نگاری کا ہے منکر  
سمجھو اسے اندازہٴ تعبیر نہیں ہے

ہیں نقد و نظر کے تجھے معیار و دیعت  
ہے کلکِ ثنا ہاتھ میں، شمشیر نہیں ہے

ہر بات تری دل پہ اثر رکھتی ہے طاہر  
دیکھی یہ کسی اور میں تاثیر نہیں ہے

یہ ان کی عطا ہے کہ جسے چاہیں نوازیں  
اچھوں کو کہوں اچھا یہ تقصیر نہیں ہے

باطن ہے ترا عشقِ محمدؐ سے منور  
ہر اک کو عطا ہوتی یہ تنویر نہیں ہے

سن کر تجھے سب رہتے ہیں ماحولِ ثنا میں  
کچھ اس سے بڑا حاصلِ توقیر نہیں ہے

عزت ہے تجھے نعتِ پیمبرؐ نے عطا کی  
اب تجھ کو کوئی حاجتِ تشہیر نہیں ہے

عظمت ہے تمھاری کہ مجھے پیار ہو کرتے  
کوثر تو کوئی میر تقی میر نہیں ہے  
(کوثر علی)

## جذبِ دروں

ہے خوب یہ اشارہ ترے سوز و ساز کا  
تو آشنا ہے عشق و محبت کے راز کا

مدحت میں مثلِ مطلعِ صبحِ بہار تو  
تجھ پر کرم ہے خاص ترے کار ساز کا

ہے کیفِ خاصِ نعت کے سارے کلام میں  
منجر ہے جو شگفتنِ گلہائے ناز کا

مغلوبِ مدحتِ شہِ والّا کا ہر سخن  
بابا! بنے سبب تری عمرِ دراز کا

باتوں سے تیری اب بھی ہویدا ہے لطفِ شوق  
اب بھی وفور ہے اسی سوز و گداز کا

تو آج بھی ہے روضہ اقدس کے سامنے  
آنکھوں میں کیف آپ کی ہے نگہ ناز کا

کرتا ہے یوں صہیب تمام اپنی عرضداشت  
تو ہے امین ایک، سخن ہائے راز کا  
(صہیب احمد)

## شکر مالک

شکر مالک کا وہ ساری زندگی کرتے رہے  
نعت لکھ لکھ کر خدا کی بندگی کرتے رہے

سنتِ حسنا کی طاہر پیروی کرتے رہے  
یوں عبادتِ خالقِ کونین کی کرتے رہے

انتخابِ کلیاتِ حضرتِ غالب کیا  
اس کو پھر مائل بہ توصیفِ نبی کرتے رہے

جس زمیں میں روشنی آتی نہ تھی ہم کو نظر  
آپ اس میں نعت کہ کر روشنی کرتے رہے

طرزِ غالب میں بھی کوششِ نعت کی ہوتی رہی  
اور غزل سے ہر گھڑی پہلو تہی کرتے رہے

جن زمینوں میں غزل کہنا تھا اک کارِ محال  
آپ آسانی سے واں مدحت گری کرتے رہے

معنی شعر و سخن کا آپ کے دیوان سے  
اكتساب اكثر مجھ ایسے مبتدی کرتے رہے

خوب ہے ”مغلوبِ مدحت“ بختِ طاہر میں ہوئی  
ورنہ ازہر سعیِ مدحت اور بھی کرتے رہے  
(محمد اویس ازہر مدنی)

## تحفہ آخر شب

شب کے آخر میں کہ جب نالہ رسا ہوتا ہے  
تو نے کس شوق سے یاد اُن کو کیا ہوتا ہے

تیز رو پیچھے ترے ایسے میں رہ جاتا ہوں  
”ست رو جیسے کوئی آبلہ پا ہوتا ہے“

لگ کے رہتا ہے جو طاہرؔ تو نبیؐ کے در سے  
میری سرکارؔ سے پھر خوب عطا ہوتا ہے

ہو کے مغلوبِ ثنا تجھ کو ملا ہے غلبہ  
ہر سخن نسبتِ آقاؐ سے بڑا ہوتا ہے

جس سے راضی مرے سلطانِ زماں ہوتے ہیں  
راضی بس اس سے مرا ربِ علیؑ ہوتا ہے

کیفیتِ نعت کے شعروں کی بیاں ہو کیسے  
 جیسے ہر شعرِ حضوری میں کہا ہوتا ہے

گھیر لیتا ہے اسے ہالہٴ رحمت ان کا  
 حبِ احمدؑ میں جو سرگرمِ ثنا ہوتا ہے

قابلِ فخر ہیں جتنے بھی ثنا خوانِ منیر  
 ایسے احباب میں طاہر بھی کھڑا ہوتا ہے  
 (میاں منیر احمد منیر)

## ریاضِ مدحت

کتنے اچھے ہیں جو آقا کی ثنا کہتے ہیں  
ایسی نعتوں کو وہ مالک کی عطا کہتے ہیں

لکھی طاہر نے بہت خوب ثنائے آقا  
دیکھیے اہلِ ثنا اور بھی کیا کہتے ہیں

روح طاہر کی ہوئی نعتِ نبی سے منسوب  
اس لیے نعتِ نبی سب سے جدا کہتے ہیں

لکھی غالب کی زمینوں میں عجب مدحِ نبی  
مرحبا صلِّ علیٰ اہلِ وفا کہتے ہیں

دیکھیے لاتی ہے سرکار کی مدحت کیا رنگ  
ہم تو ہر نعت کو انعامِ خدا کہتے ہیں

شکر صد شکر ہوا اپنا بھی انجام بخیر  
ہم دمِ نزع بھی آقا کی ثنا کہتے ہیں

آپ سے ہٹ کے بھلا قبلہ کہاں ڈھونڈیں گے  
روضہ پاک کو ہم قبلہ نما کہتے ہیں

حافظ و سعدی و جامی بھی ہوئے راضی ریاض  
لوگ ہر شعر پہ طاہر کو بجا کہتے ہیں  
(پروفیسر ریاض احمد قادری)

## مناظرِ مدحت

محمدؐ کی ہر دم یہ رحمت سلامت  
رہے گی ازل تا قیامت سلامت

محبت کی تصویریں آراستہ ہیں  
دلاؤں کی دائم ہے صورت سلامت

جو طاہر نے ”مغلوبِ مدحت“ کہی ہے  
ثنائے محمدؐ کی نعمت سلامت

نگارش کی ہے ابتدا ان کی مدحت  
نگارش کی ہر اک نہایت سلامت

سنائے جو ”مغلوبِ مدحت“ سے نغمے  
صدا آئی طاہر سلامت سلامت

جو ”مغلوب مدحت“ مکمل ہوئی ہے  
طباعت سلامت اشاعت سلامت

نہیں خوف محشر کا کوئی بھی دل میں  
ہے دل میں امید شفاعت سلامت

قرینے جھلکتے سخن در سخن ہیں  
بصیرت سلامت بصارت سلامت

ہمیں حبِ آقا ہی کافی ہے منظر  
عقیدت سلامت اطاعت سلامت

(منظر پھلوری)

## فروزان سوچیں

جب خیالِ نعت میں سوچیں فروزاں ہو گئیں  
نور سے روشن نگاہیں نور افشاں ہو گئیں

کوششِ پیہم تھی جو طاہر کو عزت دے گئی  
خوش نصیبی کی بہاریں گل بداماں ہو گئیں

نعت کے پیکر میں جب حسنِ تغزل ڈھل گیا  
کوششیں ”مغلوب مدحت“ میں نمایاں ہو گئیں

کیا ہوئیں قربان سانسیں آمنہؓ کے لعل پر  
دھڑکنیں بھی مدحتِ آقاؐ کا عنوان ہو گئیں

عظمت و پائندگی ٹھہری جو طاہر کا نصیب  
قوتیں فکر و نظر کی محوِ امکاں ہو گئیں

کامیابی غیر ممکن تھی عطاؤں کے بغیر  
نعمتیں ذہنِ سخنِ ور پر فراواں ہو گئیں

کلکِ طاہر یوں زمینِ شعر پر غالب ہوا  
غزلیں غالب کی پیمبر کی ثنا خواں ہو گئیں

نعت کے قالب میں غالب کی ہیں غزلیں کیا ڈھلیں  
اک سخن ور کے لیے بخشش کا سماں ہو گئیں

کوثری طاہر نے آقا پر بھروسہ کر لیا  
ان کی نظریں ہر پریشانی کا درماں ہو گئیں  
(علامہ طالب کوثری)

## مدینہ چاہیے

نورِ ازلی کا اجالا چاہیے  
رو برو ہر سو مدینہ چاہیے

سانس ہر دم یاد سے مخمور ہو  
یا نبیؐ سے دل دھڑکنا چاہیے

آپؐ کی چشمِ عنایت کا سخی!  
دونوں عالم میں سہارا چاہیے

غم زدوں کی سرپرستی کو حضورؐ!  
آپؐ کا دستِ مسیحا چاہیے

گر میسّر ہو سکے آہِ سحر  
اپنے عصیاں کا مداوا چاہیے

خواب میں جلوتِ گہِ تنویر کا  
سیدی! پھر سے نظارا چاہیے

دل کی چاہت ہے، لوائے حمد کا  
روزِ محشر سر پہ سایہ چاہیے

خواہشِ دیدارِ آقا ہے بجا  
اپنی صورت کو بھی دیکھا چاہیے

معترف ”مغلوب مدحت“ کے ہیں ہم  
نعت کا یوں بول بالا چاہیے

”شہرِ نعت“ مصطفیٰ میں نعت کا  
نقش ایسا ہی اتارا چاہیے

نسبتِ صدیقؐ کا رکھا بھرم  
دل صداقت سے مجلیٰ چاہیے

دیتا ہوں راضی دعا طاہر! ترے  
جاگزیں ہر سو مدینہ چاہیے

(ناصر حسین راضی)

## حمل

مفَاعِیلِینِ مِفَاعِیلِینِ مِفَاعِیلِینِ مِفَاعِیلِینِ

بجر: ہزجِ مِثْمَنِ سَالِمِ

(بہ رہنِ شرم ہے، باوصفِ شوخی، اہتمامِ اس کا)

ز میں سے عرش تک ہر کام میں ہے اہتمامِ اس کا  
نوازش ہر طرف اس کی، ہے سب پہ لطفِ عامِ اس کا

ہے راتوں کی سیاہی میں چراغاں چاند تاروں سے  
مکمل ہر جہت سے ہے یہ روشن انتظامِ اس کا

فضاؤں میں ہے ہر سو جلوہ ذاتِ خداوندی  
ہوا کے دوش پر ہے ابر، بے پردہ خرامِ اس کا

گھٹن میں وہ ہواؤں سے سکینت بخش دیتا ہے  
درختوں کے ہے برگ و بار میں دستِ سلامِ اس کا

نوازا ہے رسولِ پاکؐ کی رحمت سے ہم سب کو  
 عیاں جس رحمتِ عالم سے ہے لطفِ دوام اس کا

نہیں کچھ بولتا ہادی بجز حکمِ خداوندی  
 ہماری زیست کا ہے رہنما ہر دم کلام اس کا

کرم سے اس کے طاہر سیکدہ آباد ہے ہر دم  
 ”بھرے پیمانہ صد زندگانی ایک جام اس کا“



## نعت

فاعلاتن فاعلاتن فاعلن

بحر: رمل مسدس مخدوف

(ایک دن، مثل پتنگ کاغزی)

رحمتِ شاہِ زمن ہے دائمی  
زندگانی ہے اگرچہ عارضی

ذکرِ آقا سے مزین ہے زباں  
نعت ہے میری زباں کی ترجمان

کیفِ ایماں کی ہے دولت مل گئی  
کملی والے کی ہے چوکھٹ مل گئی

رحمتوں کی آگئی ہیں ساعتیں  
رنگ لائی ہیں ہماری چاہتیں

تیرہ چشموں کی بصارت ہے یہاں  
بے بصر دل کی بصیرت ہے یہاں

زائروں کو ہے سہولت خلد کی  
بے قراروں کو سکینیت خلد کی

بارگاہِ مصطفیٰؐ میں گم ہوا  
ہر کوئی ہے غرقِ عشقِ مصطفیٰؐ

راحت و رافت کی ہے یہ سرزمین  
ارضِ طیبہ پر ہے جنت ہر کہیں

ہے صداقت بھی عدالت بھی یہاں  
ہے سخاوت بھی شجاعت بھی یہاں

ہر طرف سرکارؐ کی ہیں محفلیں  
ہیں درودوں کی ہر اک سونگہتیں

روضہ سرکار کا منظر کھلا  
جشن ہے انوار کا ہر سو پیا

دور ہیں غم جالیوں کے سامنے  
آنکھ ہے نم جالیوں کے سامنے

دل ہیں ان کے درد سے آباد سب  
ان کی نعتوں سے ہوئے دلشاد سب


آب زمزم کی ہیں لہروں کے مزے  
حوض کوثر کی ہیں موجوں کے مزے

شاہ دیں کا آستاں ہے روبرو  
جانے کہ لامکاں ہے روبرو

جنت الفردوس میں داخل ہوا  
شہر طیبہ ہے مری منزل ہوا

سبز گنبد سے ملی ہے تازگی  
زندگی میں ہے بہارِ زندگی

جلوۂ محمودؐ طاہرؒ مل گیا  
گوہرِ مقصودؐ طاہرؒ مل گیا




---

نوٹ: یہ نعت غالب کی تحریر کردہ پہلی مثنوی کی زمین پر کہی گئی ہے۔

## نکت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(پھرا آسیمہ سر، گھبرا گیا تھا جی بیاباں سے)

ہوئی خاکِ مدینہ مس جو کفشِ شاہِ خوباں سے  
گلستاں میں ہوئی تبدیل وہ مٹی بیاباں سے

غلاموں کی ہے ساری زندگانی ان کے قدموں میں  
بجز خوشنودی آقا نہ چاہیں کچھ وہ یزداں سے

ازل کی بے قراری تھی، مدینے میں جو پہنچا دل  
”تو یہ رویا کہ جوئے خوں بھی پلکوں کے داماں سے“

غلام ان کا ہوں وہ چارہ گری کرتے ہیں مشکل میں  
ہیں آقا واقفِ احوالِ موجِ آہِ سوزاں سے

مجت سرور کون و مکاں کی اصل ایماں ہے  
ہے پائی دولتِ ایمان ہم نے جن کے داماں سے

ہے مضمّر اتباعِ مصطفیٰ میں مغفرت اپنی  
یہ نکتہ کامیابی کا ہے ثابتِ نصّ قرآن سے

ریاضِ الحجّہ کی حاصل بہاریں ہیں جنھیں ہر دم  
بھلا کیا کام ان کو نو بہارِ باغِ رضواں سے

ہیں عشقِ شاہ کے مظہر مضامینِ ثنا طاہر  
ہو آغازِ سخن سرکار کی مدحت کے عنوان سے



## نکت

فاعلاتن فاعلاتن فاعلاتن فاعلات

بحر: رمل مثنیٰ محذوف مقصور

(یوں کہا ”آتی نہیں کیوں اب صدائے عندلیب)


ہیں عیاں نعمتِ مدحت از صدائے عندلیب  
یوں تصورِ شہرِ طیبہ کا دلائے عندلیب

پھول سے وابستگی کا راز بتلاتا ہے وہ  
سبز گنبد کی طرف نظریں جھکائے عندلیب

ربط ہے سرکارِ ہی سے خالق و مخلوق کا  
انتہائے معرفت کے گیت گائے عندلیب

بلبلِ طیبہ کی اصلِ آشنائی کیا کھلی  
پھول خود بھی ہو گئے ہیں آشنائے عندلیب

ابتدائے عشق میں ہے جاں سپاری کی تڑپ  
جانے کیسی ہو گی طاہرِ انتہائے عندلیب



## نکت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(نیازِ عشقِ خرمن سوز اسبابِ ہوس بہتر)

مجھے شہرِ مدینہ میں ہے جینے کی ہوس بہتر  
زمانے کے گلوں سے ہیں وہاں کے خار و خس بہتر

فزون ہے ذائقہ ان کا زمانے بھر کے ہر پھل  
سے

مدینے کی کھجوروں کا عسل سے بھی ہے رس بہتر

مرے نزدیک اورنگِ سلیمانِ تھام لینے سے  
سنہری جالیوں سے ہے جبین کا ہونا مس بہتر

یہی ہے حرفِ آخر، فیصلہ ہے اک یہی دل کا  
انھی کا دو جہاں میں ہو کے رہنا ہی ہے بس بہتر

وہ طاہر سانس بہتر ہے جو ہو موجِ ثنا ہر دم  
جو چھیڑے نغمہٗ مدحت وہی تارِ نفس بہتر



## فحّت

فاعلاتن فعلاتن فعلاتن فعّلن  
 بحر: رمل مثنیٰ سالم مجنون محذوف  
 (یاد آ یا جو وہ کہنا کہ، نہیں، واہ غلط)

راہ طیبہ سے الگ مجھ کو ہے ہر راہ غلط  
 ماسوا آپ کی چاہت کے ہے ہر چاہ غلط

داد بس وہ ہے جو آقا کی ثناؤں پہ ملے  
 آفریں ورنہ غلط ہے، جو کہو واہ غلط

ہے غرض مجھ کو فقیری سے شہِ والا کی  
 غیر کہتے ہیں تو کہتے ہی رہیں خواہ غلط

منکشف فیضِ وسیلہ جو ہوا منکر پر  
 ہر گماں اس کا ہوا مثلِ پر کاہ غلط

جب تلک آپ کے انوار سے کاسہ نہ بھرا  
 مہر بے نور رہا اور رہا ماہ غلط



## فحوت

مفعول فاعلات مفاعیل فاعلات  
بحر: مضارع مثنیٰ اُخرَب مَکفوف محذوف / مقصور  
(آئے ہیں پارہ ہائے جگر درمیانِ اشک)

ہے حالِ دل کا آئنے میرا بیانِ اشک  
رکتی نہیں ہے پیشِ مواجہ زبانِ اشک

دریا امنڈتا جاتا ہے کیا فرطِ شوق سے  
طوفانِ اشک ہے یہ مرا ترجمانِ اشک

رستہ بتا رہا ہے مجھے شہرِ شاہ کا  
بتا ہے دستگیرِ مرا کاروانِ اشک

کشتِ رجائے دید کو کرتا ہے آبیار  
بھیجا ہے یادِ شاہ نے آبِ روانِ اشک

طاہر دوامِ بخش ہے کیا اس کی آب و تاب  
نیرنگیِ حیات ہے یہ گلستانِ اشک



## فکت

فاعلاتن فعلاتن فعلاتن فعْلُن  
 بحر: رمل مثنیٰ مجنون محذوف  
 (نسخہ سوزشِ دل، درخورِ عتاب نہیں)

دوریِ شہرِ مدینہ کی ہمیں تاب نہیں  
 اب حضوری کے سوا دل میں کوئی خواب نہیں

علم کا شہرِ زمانے میں کوئی اور کہاں  
 علم کے باب سا دنیا میں کہیں باب نہیں

”دگلشنِ ہستی عالم، ہے دبستانِ نشاط“  
 بھولا انسان اگر عشق کے آداب نہیں

نورِ افشاءِ الطافِ محمدؐ کے بغیر  
 مہر میں تاب نہیں، جلوۂ مہتاب نہیں

اذنِ شہکارِ نبوت کا فقط ہوں طالب  
 اور درکارِ حضوری کو تو اسباب نہیں



## نکت

مفعول فاعلات مفاعیل فاعلن  
بحر: مضارع مثنیٰ اُخرِبْ مکفوف محذوف  
(آنسو کہوں کہ آہ سوار ہوا کہوں)

آقا کی ہر عطا کو میں رب کی عطا کہوں  
کہتا ہے کیف مجھ سے کہ دل کا کہا کہوں

میری طلب سے بڑھ کے ہیں جب ان کی رحمتیں  
میں کیوں نہ اُن کو ناز سے خیر الوریٰ کہوں

فیضان سے ہیں آپ کے روشن دل و نگاہ  
بھیجوں درود آپ پہ صلّ علیٰ کہوں

ان کی محبتوں میں لٹائے جو جان و دل  
اس شخص کو میں فقر کا روشن دیا کہوں

بن مانگے میرے آقا جو بھرتے ہیں جھولیاں

ایسی سخاوتوں کو میں نازِ سخا کہوں

ہر نام میں ہے آپ کے انوار کا ظہور  
میں مجتبیٰ کہوں انھیں یا مصطفیٰ کہوں

احسان ہے کہ ہالہٴ رحمت میں ہوں سدا  
رحمت صفات کیوں نہ انھیں میں سدا کہوں

طاہرِ خدائے پاک کی جب ہو عطا کی بات  
کیوں کر نہ مصطفیٰ کی میں اُس پلِ ثنا کہوں



## نکت

فاعلاتن فعلاتن فعلاتن فعلن  
 بحر: رمل مثنیٰ مخبون محذوف مقطوع  
 (مجلس شعلہ عذاراں میں جو آجاتا ہوں)

جب تصوّر میں مدینے کو چلا جاتا ہوں  
 ان کی توصیف میں گم ہو کے اڑا جاتا ہوں

”ہووے ہے، جادہ رہ، رشتہ گوہر ہر گام“  
 جس گزرگاہِ مدینہ میں بھی میں جاتا ہوں

جب بھی جاتا ہوں مواجہ پہ حضوری کے لیے  
 بن کے بس صلّ علیٰ کی میں صدا جاتا ہوں

دوری شہرِ نبیٰ مجھ کو جو تڑپاتی ہے  
 باپ کے پاس لیے عرض دعا جاتا ہوں

خائف تیرگی قبر نہیں ہوں طاہر  
 اپنے ہمراہ لیے ان کی ضیا جاتا ہوں

## نکت

فاعلاتن فعلاتن فعلاتن فععلن

بحر: رمل مثنیٰ مجنون مشعت محذوف  
(دیکھتا ہوں اسے، تھی جس کی تمنا مجھ کو)

خواب میں آئی نظر خلدِ تمنا مجھ کو  
شہرِ طیبہ ہے دل و جان سے پیارا مجھ کو

ذکرِ سرکارِ دو عالم ہے مرے دل کا سرور  
حبِ احمدؐ سے ملا دید کا مشردہ مجھ کو

میری ہر حال میں وہ چارہ گری کرتے ہیں  
گرنے دیتا ہی نہیں ان کا سہارا مجھ کو

سایہ گنبدِ خضریٰ ہے خدا کی رحمت  
جس کے انوار نے اندر سے سنوارا مجھ کو

ان کے قدموں میں رکھا سر تو کہا یہ دل نے  
اے خوشا بخت! ملا اوجِ ثریا مجھ کو

روح پینچے گی مری جسم سے پہلے طیبہ  
میرے آقا نے کیا جب بھی اشارہ مجھ کو

جب بھی پڑھتا ہوں میں قرآن تو آتا ہے نظر  
سطحِ قرطاس پہ وہ نور سراپا مجھ کو

تیرہ بختی کو مٹا سکتا ہے جلوہ ان کا  
راز کی بات بتاتا ہے سویرا مجھ کو

ان کا دیدار ہی تکمیل کرے گا میری  
میرے آقا نہیں چھوڑیں گے ادھورا مجھ کو

حبِ سرکارِ مدینہ کے وسیلے کے سبب  
کس قدر خوب ملا نعت کا تحفہ مجھ کو

کیسے سرکار نے تجھ کو ہے نوازا طاہر  
واقعہ خوب سنا پورے کا پورا مجھ کو



## نکت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (شمشیر صاف یار، جوز ہراب دادہ ہو)

الطاف جب حضورؐ کے حد سے ہوں ماورا  
 انؑ کے کرم کی آس نہ کیوں کر زیادہ ہو

نانا نبیؐ ہو جس کا ، علیؑ جس کا پدر ہو  
 شیرؑ جیسا کون سخی شاہ زادہ ہو

ایک اک صحابی انؑ کا ہے حق دار خلد کا  
 بو بکرؑ ہو ، عمرؑ ہو ، علیؑ ہو ، قتادہ ہو

طیبہ بلا ہی لیتے ہیں سلطانِ دو جہاں  
 لیکن اگر فقیر کا پُختہ ارادہ ہو

## نعت

مفعول فاعلات مفاعیل فاعلن  
 بحر: مضارع شمن ائرب مکفوف محذوف  
 (ہنستے ہیں، دیکھ دیکھ کے، سب، ناتواں مجھے)

ہر نعت کی زمین ہے باغِ جنال مجھے  
 ملتا ہے خوب کیفِ ثنا جاوداں مجھے

طاعت مرے حضور کی تسکین کار ہے  
 رکھتی ہر ایک حال میں ہے شادماں مجھے

چشمِ کرم حضور کی ہے رحمتِ خدا  
 بخشی ہے جس نے راحتِ ہر دو جہاں مجھے

ہے فیضِ یابِ لمسِ کفِ پائے مصطفیٰ  
 طیّبہ کا ذرہ ذرہ ہے جانانِ جاں مجھے

رہتی ہے تر بہ تر یہ ثنائے رسولؐ سے  
بخشی مرے خدا نے ہے ایسی زباں مجھے

ہوں جان و دل سے آپؐ کے الطاف پر فدا  
رکھا بنا کے آپؐ نے ہے میہماں مجھے

اکسیر بہر قوتِ اعصاب ہے ثنا  
طاہر نبیؐ کی نعت ہوئی زعفران مجھے



## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(دیکھو وہ برقِ تبسم، بس کہ، دل بے تاب ہے)


یا نبیٰ در آپ کا قسمت کو فتحِ الباب ہے  
ہو عطا اذنِ حضوری دل بہت بے تاب ہے

پھوٹتا ہے نور ہر شے سے مدینے کی مدام  
ذرہ بھی شہرِ نبیٰ کا گوہرِ نایاب ہے

آپ کے افکار نے سیراب دل کو یوں کیا  
روح بھی شاداب ہے اور جسم بھی شاداب ہے

آپ کی صورت نے بخشا ہے جمالِ زندگی  
آپ کی سیرت نے بخشا مخزنِ آداب ہے

آپ کی ہستی ہے وہ بارانِ رحمت دہر میں  
جس سے طاہر سرزمینِ دو جہاں سیراب ہے



## نکت

منفعل فاعلات مفاعیل فاعلن  
 بحر: مضارع شمن ائرب مکفوف محذوف  
 (اک گرم آہ کی، تو ہزاروں کے گھر جلے)

حائل ہے حاضری میں جو میری وہ ڈر جلے  
 طیبہ سے دور لے کے جو جائے ڈگر جلے

تڑپا تو ہو گا کرب سے تو بھی اے آسمان  
 جب کربلا میں آلِ محمدؐ کے گھر جلے

اک وہ کہ ہیں حضوری طیبہ میں رات دن  
 اک ہم کہ جن کے ہجر میں قلب و جگر جلے

جس کو ثنا سے کام ہو اس کو ملے چلا  
 خواہاں جو مال و زر کا ہو، ایسا ہنر جلے

## قَطْعہ

فاعلاتن فعلاتن فعلاتن فععلن

بحر: رمل مثنوی مجنون مشعت محذوف

(زخمِ دل تم نے دکھایا ہے، کہ جی جانے ہے)

ہجر نے دن وہ دکھایا ہے کہ جی جانے ہے

رات دن ایسے رلایا ہے کہ جی جانے ہے

گنبدِ سبز سے ہتی نہیں آنکھیں میری

دل نے وہ لطف اٹھایا ہے کہ جی جانے ہے



## قَطْعہ

مفاعِلن فعلا تَن مفاعِلن فعِلن  
 بحر: مجتثِ مثنیٰ مَجْبُونِ مَشَعْتِ مَحْزُوفِ  
 (کہ روئے غنچہ رگل سوئے آشیاں پھر جائے)

ذرا بھی شہرِ نبیٰ سے اگر گماں پھر جائے  
 رہیں حضورؐ ہی پیشِ نظرِ جہاں پھر جائے

اگر ہو قبلہ بدلنے کا ان کے دل میں خیال  
 مکاں ہی صرف نہیں ساتھ لامکاں پھر جائے



## نکت

مفاعیلین مفاعیلین مفاعیلین مفاعیلین

بجز: ہزج مثنیٰ سالم

(بتو! توبہ کرو، تم کیا ہو؟ جب ادبار آتا ہے)

مدینے کی طرف زائر اگر اک بار آتا ہے  
پھر اس کے ذہن میں، دل میں کہاں گھر بار آتا ہے

زمانے بھر کی ہر نعمت میسر ہے مدینے میں  
ہر اک کے آگے دسترخوانِ خلد آثار آتا ہے

صحابہؓ سرورِ عالم کے سب رخشندہ تارے ہیں  
جسے دیکھیں، نظر اک دلکشا کردار آتا ہے

میں مفلس کیا اگر جلوہ کناں محبوبِ عالم ہو  
”تو یوسفؑ سا حسین، بکنے سر بازار آتا ہے“

محبت کا تقاضا ہے رسالت کے عقیدے میں  
نظرِ مومن اسی سے صاحبِ کردار آتا ہے

قدمِ لغزیدہ، دل لرزاں، خمیدہ ہوں نگاہیں بھی  
رسولِ پاک کا جب سامنے دربار آتا ہے

جوشِ شمع ہوتے ہیں طاہرہ مضا میں ان کی سیرت کے  
سبھی پڑھتا ہوں گھر میں جب نیا اخبار آتا ہے



## نکت

مفاعلاتن مفاعلاتن مفاعلاتن مفاعلاتن

بحر: جمیل مثنیٰ سالم

(ہوس نہ رہ جائے کوئی باقی، گناہ کیجئے، تو خوب کیجئے)

مجتوں سے بیان اوصافِ شاہ کیجئے تو خوب کیجئے  
وہ چاہتوں کا بھرم ہیں رکھتے جو چاہ کیجئے تو خوب کیجئے

وہ اپنی امت کو بخشوانے کا خوب مشدہ سنا چکے ہیں  
بروزِ محشر بھی ان سے عرض پناہ کیجئے تو خوب کیجئے

متاعِ قلب و جگر لٹا کر براہِ عشقِ رسول اکرم  
وفاتے شاہِ زمن کی پختہ جو راہ کیجئے تو خوب کیجئے

بجاہِ ربِ علا کرم ہو جزا کے دن اے شفیعِ محشر!  
شفاعتِ امت کی بہرِ عفوِ گناہ کیجئے تو خوب کیجئے

ہیں طاہرِ ان کے جلو میں کرنیں ہیں کہ سراجِ منیر آقا  
دلوں کو نورِ نبی کی آماجگاہ کیجئے تو خوب کیجئے

## نعت

فاعلاتن مفاعلن فعلن

بحر: خفیف مسدّس مخبون مخذوف مسکن  
(اسد اللہ خاں قیامت ہے)

خوف آور اگر قیامت ہے  
خوب تر آپؐ کی شفاعت ہے

دشمنِ جاں کی جان ہے بخشش  
کیا ترّحم ہے کیا مرّوت ہے

میری سانسیں ہیں نعت کی لہریں  
دل کی دھڑکن بھی وقفِ مدحت ہے

دونوں عالم ہیں اس کے زیرِ کرم  
میرا آقاؐ سراپا رحمت ہے

آپؐ اقدار کے مروج ہیں  
آپؐ کا معجزہ محبت ہے

ہے چٹائی پہ عرش کا مہماں  
بسترِ فرش پر قناعت ہے

نورِ عرفانِ ذات کی عکاس  
ان کی صورت ہے ان کی سیرت ہے

رحمتیں ان کی کیا بیاں کیجے  
ان کے ہونٹوں پہ امت امت ہے

کیوں نہ طاہر ہو فطرتِ طاہر  
دل کو حاصل نبی کی نسبت ہے



## نعت

فاعلاتن فاعلاتن فاعلاتن فاعلن

بحر: رمل مثنوی مخدوف

(نقش فریادی ہے کس کی شوخی تحریر کا)

ایک عالم ہے محرر نعت عالمگیر کا  
ہے مگر مضمونوں جدا ہر ایک کی تحریر کا

دیکھتا کس شوق سے رب علی ہے آئہ  
نور پیکر سرور کونین کی تصویر کا

آپ کی ہستی ہوئی ہے وصف ”کن“ سے متصف  
آپ کے لب کا کہا ہے فیصلہ تقدیر کا

ہو احاطہ آپ کے اوصاف کا، ممکن نہیں  
یہ بھی کہنا ہے بجا ”لانا ہے جوئے شیر“ کا

اس قدر آداب کی حامل ہے مدحت آپ کی  
کلکِ راقم خوف رکھتا ہے بہت تقصیر کا

ہے مہبان رسالت کا یہی پختہ یقیں  
حبّ احمد ہی ہے باعث عزّت و توقیر کا

اب نوازش کیجئے اذنِ حضوری کی حضور!  
اس سے آگے بس نہیں چلتا مری تدبیر کا

فقر کا قائل ہوں میں کشف و کرامت کا نہیں  
ایک پل کو بھی نہیں لپکا کسی تشہیر کا

حسرت دیدارِ آقا سے ہے طاہر مضطرب  
مدّتوں سے منتظر ہے گوہر تنویر کا



## نعت

مفاعیلین مفاعیلین مفاعیلین مفاعیلین

بحر: ہزج مثنوی سالم

(جنوں گرم انتظار و نالہ بے تابی کمند آیا)

بشر ہے نور کے آئینے میں آئینہ بند آیا  
نگارِ نور لے کر حق سے حسنِ ارجمند آیا

حضور! اس بے نوا پر بھی کرم کی ہو نظرِ اللہ  
درِ خیر الوریٰ پر ہاتھ باندھے عرض مند آیا

انھیں عرشِ معلیٰ پر خدا نے قربتیں بخشیں  
خدا کو شاہکارِ حُسن وہ اتنا پسند آیا

محمد مصطفیٰ کا وصف ہے تکریمِ انسانی  
ضعیفوں بے نواؤں کا جہاں میں درد مند آیا

مرصع نعت کہتا ہے مثالِ لؤلؤ و مرجاں  
کہیں اہلِ سخنِ طاہرِ عجبِ ندرت پسند آیا

## نعت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(شمارِ سجدہ، مرغوبِ بتِ مشکل پسند آیا)

تڑپتا ہے جو ان کی یاد میں وہ دل پسند آیا

رضائے ربِ عالم کو دلِ بسمل پسند آیا

یہی مقصود ہے اس کا یہی حاصل طلب کا ہے

درِ سرکار کی کر کے ہے دلِ منزل پسند آیا

سنائی دے رہے ہیں چار سو نغمے درودوں کے

نظر کے سامنے صد شکر شہرِ دلِ پسند آیا

قدم ہر شیخ کے کندھوں پہ ہے غوثِ الوریٰ تیرا

ہمیں فیضانِ شیخِ عالی و کامل پسند آیا

زمینِ غالبِ یکتا میں کہتا ہے ثنا طاہر

ہنرمندانِ ”شہرِ نعت“ میں مشکل پسند آیا (۱)

نوٹ: ”شہرِ نعت“ فیصل آباد کا ادبی نام ہے۔

## نکت

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(خود آرا وحشتِ چشمِ پری سے شب وہ بد خو تھا)

ظہورِ مصطفیٰ سے قبل ہر سو عالم ہو تھا  
وہ آئے تو خدا کی جلو توں کا نور ہر سو تھا

نظامِ دہر قائم ہے نبی کے حُسن کے صدقے  
انھی کے لطف سے قائم جہانِ رنگت و بو تھا

وہ تھا اوجھل نگاہِ آسماں سے بھی شبِ اسری  
جو لمحہ منظرِ اعدامِ تفریقِ من و تو تھا

وہ بد خواہوں کی دل سے خیر خواہی کرنے والے تھے  
اماں اس کو بھی حاصل تھی، کوئی کتنا ہی بد خو تھا

ہوا روزِ ازل ہی سے جو شہکارِ خداوندی  
حقیقت کھل گئی آقا! خدا کی خلق وہ تو تھا

## نکت

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(دویدن کے کمیں، جوں ریشہ زبر میں پایا)


مدینے میں ہر اک لمحہ ہے راحت آفریں پایا  
شہنشاہوں کو بھی آ کر یہاں عزت گزریں پایا

سعادت کیا ملی سرکار کے قدموں میں آنے کی  
مقدر کے مہ و اختر کو بھی در پر نشیں پایا

سبھی بزمِ نبی گھر میں، عجب تھا کیف کا عالم  
ملائک کو بھی محفل میں سراپا آفریں پایا

امامِ انبیا ہیں وہ، رسولوں کے وہ خاتم ہیں  
جہاں میں اولیں ان کو انھی کو آخریں پایا

نبی کے پاک قدموں میں گزارے ہیں جو دن طاہر  
انھی لمحوں کو ہم نے زندگی میں بہتریں پایا



## قَطْعہ

مفاعیلین مفاعیلین مفاعیلین مفاعیلین  
 بحر: ہزجِ مثنوی سالم  
 (نزاکت، ہے فسوںِ دعویٰ طاقتِ شکستنِ ہا)

ہے گر چہ تیرہ بختی در پئے ہمتِ شکستنِ ہا  
 مگر لطفِ نبیؐ سے ہے رجائے رُوزِ روشنِ ہا

نشاں ہائے سجدِ شوقِ ٹھہرے زیبِ پیشانی  
 ”برنگِ شعلہ ہے، مہرِ نماز، از پائشستنِ ہا“



## نعت

مفاعیلین مفاعیلین مفاعیلین مفاعیلین  
 بحر: ہزج مثنوی سالم  
 (لسانِ جوہر آئینہ، از ویرا، دلِ ہا)

ہے طرحِ نعت میرے واسطے وہ طرحِ منزل ہا  
 جو راہِ زیست میں ہر اک قدم ہے حلِ مشکل ہا

تمھارے بابِ رحمت کی عجب دہلیز ہے آقا  
 جہاں پر جہہ سائی کو کھنچے جاتے ہیں کامل ہا

مدینے میں جہاں طاہرِ نبیؐ کا نقشِ پا دیکھا  
 فدا ہونے کو حاضر تھے وہاں پر سینکڑوں دل ہا



## قَطْعہ

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(بہ شغلِ انتظارِ مہوشاں در خلوتِ شبِ ہا)

فقط ہے جلوتِ شہ کے لیے یہ خلوتِ شبِ ہا  
وفورِ شوق میں ہے خواب بھی پابندِ مطلبِ ہا

عجب ہے کیفیت اس بے قراری میں سکینیت کی  
درونِ قلبِ ہا عشقِ است و ہم بیرونِ قالبِ ہا



## نکت

فاعلاتن فعلاتن فعلاتن فععلن  
بحر: رمل مثنون مخبون مشعت محذوف  
(یا دروزے کہ نفّس سلسلہ یارب تھا)

سامنے روضے کے اشکوں میں سجا مطلب تھا  
اور اک سیلِ تمنا مرے زیر لب تھا

نسبتِ حضرت صدیقؑ کے صدقے میں نے  
لکھی سرکار کی مدحت جو مرا منصب تھا

شرمِ عصیاں تھی عنایاں گیرِ حضوری میں بھی  
ورنہ بوسہ درِ اقدس کا بھی مشکل کب تھا

کیا تھا وہ دور کہ دیدار تھا سب کو حاصل  
سب پہ ہی جلوہ کناں جب وہ حبیبِ رب تھا

مَدعا لب پہ سجاتا میں وہاں کیا طاہر  
در پہ سرکار کے اسبابِ کرم میں سب تھا

## نکت

فاعلاتن فعلاتن فعلاتن فععلن

بحر: رمل مثنیٰ مجنون مشعت محذوف

(شب کہ دل زخمی عرضِ دو جہاں تیر آیا)

بن کے آقاؑ مرا قرآن کی تفسیر آیا  
وحدتِ حق کی لیے ساتھ ہے تنویر آیا

میں نے نعلینِ نبیؐ کو ہے چھوا پلوں سے  
خواب لے کر مرے خوابوں کی ہے تعبیر آیا

یہ فلک اور زمیں اُس کے تصرف میں ہیں  
”کن“ کا مختار کہ وہ محرمِ تقدیر آیا

اشک سرکارؐ کے بہتے ہیں غمِ امت میں  
”عرضِ شبنم سے، چمن، آئینہ تعمیر آیا“

اُس کا حمادِ خدا ہے تو خدائی بھی ہے  
دونوں عالم سے فزوں لے کے وہ توقیر آیا

## نعت

فاعلاتن فعلاتن فعلاتن فععلن

بحر: رمل مثنون مشعت محذوف

(سیر آں سوئے، تماشا ہے طلب گاروں کا)

حامیٰ موجود ہے محشر میں گنہگاروں کا  
حوصلہ کم نہیں رحمت کے طلب گاروں کا

ثور ہو یا کہ حرا نورِ نبیٰ کے ہیں چراغ  
نام تاریخ میں روشن ہے انھی غاروں کا

وہ ہیں بوبکرؓ و عمرؓ یا کہ ہیں عثمانؓ و علیؓ  
طرہ ہے عشقِ نبیؐ، آپؐ کے ان یاروں کا

نعت کہتے ہوئے الفاظ مجھے کم جو پڑے  
قافلہ آنکھ سے اترا ہے مددگاروں کا

سامنے روضہ اطہر کے کھڑا ہے طاہر  
”چشم امید ہے، روزن تری دیواروں کا“

## نکت

مفعول فاعلات مفاعیل فاعلن  
 بحر: مضارع مثنیٰ ائرب مکفوف محذوف  
 (طاؤس در رکاب ہے، ہر ذرہ آہ کا)

منظر کھلا ہے نور کی اُس جلوہ گاہ کا  
 حائل مگر ہے آئینہ حدِ نگاہ کا

جی چاہتا ہے روضے کے جلوے سمیٹ لوں  
 محدود تر مگر ہے یہ دامن نگاہ کا

”رحمت اگر قبول کرے، کیا بعید ہے  
 شرمندگی سے عذر نہ کرنا گناہ کا“ (۱)

محشر میں کام آئیں گی مدحت طرازیوں  
 ہو گا وہاں بھی سلسلہ آقا کی چاہ کا

کیوں ہو شکارِ حدتِ سورج بروزِ حشر  
سایہ ہے جس پہ رحمتِ عالم پناہ کا

طاہر ہے دل کشیدہ مرا ان کے در کی سمت  
جس در پہ سر، خمیدہ ہے ہر کج کلاہ کا



## نکت

مفعول فاعلات مفاعیل فاعلن  
 بحر: مضارع شمن اخرج مکفوف محذوف  
 (یک ذرّہ زمیں نہیں بے کار، باغ کا)


عشقِ رسولِ پاکِ وضو ہے دماغ کا  
 ہے نور بھی یہی مرے دل کے چراغ کا

ان کے تصوّرات ہیں، ان کی ہی یاد ہے  
 اس عشق میں یہ حال ہے دل کا دماغ کا

جب بولے زبان پہ طیبہ کا نام ہو  
 جب سوچے خیال ہو طیبہ کے باغ کا

جلتا رہا بیادِ نبیٰ دل جو رات بھر  
 ہے فکر پر اثر اسی شب کے چراغ کا

طاہر ریاضِ جنہ کی عظمت پہ میں فدا  
 محسن ہے جس کا حسن دو عالم کے باغ کا



## نکت

مفاعیلین مفاعیلین مفاعیلین مفاعیلین

بحر: ہزج مثنوی سالم

(نہ بھولا اضطرابِ دمِ شماری، انتظار اپنا)

بنایا میرے آقا نے ہے ان کو یارِ غار اپنا  
ہوا ہے جن کی نسبت سے محبوبوں میں شمار اپنا

مری دنیا نکھر جائے مری عقبی سنور جائے  
مری سرکار فرما دیں جو مجھ کو ایک بار اپنا

قصیدہ آپ کا لکھا ہوا ہے ہم نے کتبے پر  
”ہوا ہے نقش بند آئینہ، سنگِ مزار اپنا“

سکینت، رحمت و اقبال و عزت سب ہیں طیبہ میں  
تعب خیز لگتا ہے پلٹ کر اب دیار اپنا

مدینے کے ہر اک ذرے کو حرزِ جاں بنا لیتا  
اجازت گر ملی ہوتی، جو ہوتا اختیار اپنا

حضورِ بارگاہِ شاہ میں ہے روح کی ہر دم  
حدودِ طیبہ سے باہر اگرچہ ہے غُبار اپنا

یہی باعث ہے رِغم کا بھی، شہرت کا بھی طاہر  
یہی کارِ ثنا ہے امتیاز و افتخار اپنا



## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(بس کہ جوشِ گریہ سے زیروزبرویرانہ تھا)

آپ آئے تو بنا وہ حق کا جلوہ خانہ تھا  
وہ دلِ تاریک جو کہ کل تک بت خانہ تھا

اپنے دامن میں لیا جب سبز گنبد نے ہمیں  
پھر کھلا عقدہ کہ دنیا سبزہ بیگانہ تھا

ہے عرب کی سرزمین سرکار سے باغِ جناب  
ورنہ جنگل تھا، خرابہ تھا، یہ سب ویرانہ تھا

تھا ادب گاہِ مدینہ میں وہ ضبطِ اضطراب  
دل کی دھڑکن کو بھی جانا لغزشِ مستانہ تھا

دن، حضوری میں تھا محو شوقِ دیدارِ حضور  
”رات، دل گرم خیالِ جلوہ جانانہ تھا“

روضہ سرکارؑ پہ انوار دیکھے تو کھلا  
 ”خواب تھا جو کچھ کہ دیکھا، جو سنا افسانہ تھا“ (۱)

”شب کہ تھی کیفیتِ محفل بیادِ روئے یار“  
 ہر کوئی شمعِ رسالت کا ہوا پروانہ تھا



- 
- ۱- یہ مصرع میر درد کی غزل کا ہے۔  
 ۲- (بس کہ جوشِ گریہ سے زیروزہ پرویرانہ تھا) ۳- (رات، دل گرمِ خیالِ جلوہ جانا نہ تھا)  
 نوٹ: غالب کی دونوں غزلوں کی مشترک زمین کے سبب ایک ہی نعت کہی گئی ہے۔

## نعت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(پے نذر کرم تحفہ ہے شرمِ نارسائی کا)

صلہ پایا جدائی کا، تَلَطَّفِ پارسائی کا  
دیارِ رحمتِ عالم میں کیف آیا گدائی کا

نبیؐ کی آل کا صدقہ بڑے ہی عجز سے مانگا  
خدا نے بھر دیا کاسہ، مٹا غمِ نارسائی کا

سخن سازی تھی تسکین سے تھی سوز سے عاری  
ہنر بخشا نبیؐ کی نعت نے رنگیں نوائی کا

جبینِ عجز پاتی ہے ضیا عشقِ محمدؐ سے  
وسیلہ ہے درودِ پاکِ اسِ دل کی صفائی کا

تم قرآن میں ”تَبَّتْ یَدَا“ کر کے کہا رب نے  
نتیجہ یہ نکلتا ہے نبیؐ سے بے وفائی کا

وہ کیا اصحابِ عالی مرتبت تھے سرورِ دین کے  
جو مال و جاں سے کرتے تھے ادا حقِ آشنائی کا

نبیؐ کی رحمت للعالمین نے بھرم رکھا  
وگر نہ حشر کیا ہوتا مری بے دست و پائی کا

نکھارا ہے تجھے ماں باپ کی طرفہ دعاؤں نے  
پتا جن سے ملا طاہر تجھے مدحتِ سرائی کا



۱۔ (پئے نذر کرم تحفہ ہے شرم نارسائی کا) ۲۔ (نہ ہو، حسن تماشا دوست، رسوا بے وفائی کا)  
نوٹ: غالب کی دونوں غزلوں کی مشترک زمین کے سبب ایک ہی نعت کہی گئی ہے۔

## نعت

مفاعیلین مفاعیلین مفاعیلین مفاعیلین مفاعیلین

بجز: ہزجِ مثنوی سالم

(کرے، گر حیرتِ نظارہ طوفاں نکتہ گوئی کا)

ہر اک سو ہو گا عالم حشر میں جب نفسی نفسی کا  
تو کام آئے گا وصف ان کی شفیع المذنبین کا

ہوئے شہرِ طیبہ نے حضوری کی خبر دی ہے  
”دلِ گرمِ تپش، قاصد ہے پیغامِ تسلی کا“

ہیں دوری میں حضوری کے ہزاروں نعت میں جلوے  
”تصوّر نے کیا ساماں ہزار آئینہ بندی کا“

نگہ بے تاب تھی، دل مضطرب تھا، روح رقصاں تھی  
کسے معلوم کیا تھا حال اس طیبہ کے راہی کا

حدودِ شہرِ طیبہ سے ہے دوری اس طرح طاہر  
کہ جیسے آب سے ہوتا ہے باہر حال ماہی کا

## نکت

مفاعیلین مفاعیلین مفاعیلین مفاعیلین

بحر: ہزج مثنوی سالم

(زبسِ خوں گشتہ رشکِ وفا تھا، وہمِ بسمل کا)

نہ رستے کی خبر تھی اور نہ تھا رہبر ہی منزل کا  
مگر عشقِ نبیؐ نے باندھ رکھا حوصلہ دل کا

مدینے کی حضوری میں طلبِ فردوس کی گم ہے  
نشہِ قلب و نظر میں ہے نبوت کے شمائل کا

ہنرِ مندی پہ فخر و ناز ہے احباب کو لیکن  
غزل میں کیف تو لائیں ثناؤں کے مماثل کا

ہے مصدرِ خیر و برکت کا نبیؐ کا اُسوۂ کامل  
بشر کی کاملیت کام ہے انسانِ کامل کا

درودِ پاک ہادی بحرِ جذب و شوق میں رکھا  
نشاں یوں چشمِ تر نے پا لیا طیبہ کے ساحل کا

میں ہوں 'مغلوبِ مدحت' دل میں ذوقِ نعت ہے طاہر  
نہیں رکھتا ذرا بھی شوقِ دنیا کے مشاغل کا



## نکت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(فروپچھیدنی ہے فرش بزمِ عیش گستر کا)

مجھے بہکا نہیں سکتا ارم میں دور ساغر کا  
”اسد ہوں مستِ دریا بخشِ ساقی کوثر کا“

عطا سرکار کرتے ہیں جسے مسکن مدینے میں  
ستارہ اوج پر اس کا، دھنی ہے وہ مقدر کا

نظارا سبز گنبد کا دلِ مضطر کا درماں ہے  
صبا سا ہوتا ہے انداز اس سے بادِ صرصر کا

ہوں وہ دریا جسے نہریں ہیں ہر دم منقسم کرتیں  
بقا میری مگر داماں ہے رحمت کے سمندر کا

مجھے توقیر طاہر! مدحتِ آقا نے بخشی ہے  
وگرنہ کیا تھا منصبِ دہر میں مجھ سے سخنِ ور کا

## نکت

مفاعیلین مفاعیلین مفاعیلین مفاعیلین  
 بحر: ہزج مثنوی سالم  
 (کیا کس شوخ نے ناز از سر تمکلیں نشستن کا)

وظیفہ ہے سدا صلّ علیٰ ہی دل کی دھڑکن کا  
 جو مونس ہے، جو حامی ہے مرے تن کا مرے من کا

رہوں سرمستیِ حبِّ رسولِ پاک میں، مجھ کو  
 غلافِ کعبہ کا بوسہ ہے بوسہ ان کے دامن کا

خزاں دیدہ چمن دل کا ہوا خاشاک کی صورت  
 ہوائے شہرِ طیبہ ہے مداوا اس کی الجھن کا

درودِ پاک کی آواز آتی ہے مجھے دل سے  
 صدا صلّ علیٰ کی ہے تکلم اس کی دھڑکن کا

تجھے تو بات کرنے کا سلیقہ بھی نہ تھا آتا  
 بھرم سرکار نے رکھا ہے بس طاہر ترے فن کا

## نکت

مفاعیلین مفاعیلین مفاعیلین مفاعیلین

بحر: ہزج مثنوی سالم

(عیادت سے زبس ٹوٹا ہے، دل یارانِ غمگین کا)

شنا واحد سہارا ہے مرے اس قلبِ غمگین کا  
صلہ ہے مل رہا مجھ کو نبیؐ کی مدح و تحسین کا

غلامِ مصطفیٰؐ ہو گا جو لکھا میرے کتبے پر  
سکوں دے گا مجھے ہر طرح یہ تعویذِ بالین کا

بہارِ گنبدِ خضریٰ کی برکت کی ثنا ہر دم  
بیاں کرتا ہے ہر پہلو سخن کے باغِ رنگین کا

درِ اقدس سے خوشیاں مانگتا ہوں اپنی بیٹی کی  
ہمیشہ خیر خواہ رہتا ہوں میں اس نیک پروں کا

نہیں شیرینیاں بھاتیں جہاں بھر کی اسے طاہر  
ہے شیدائی ہمارا دل نبیؐ کے حسنِ نمکیں کا

## نکت

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(بہارِ رنگِ خونِ گل ہے، ساماںِ اشکِ باری کا)

سہانی یاد آقا کی ہے ساماںِ اشکِ باری کا

صلہ ربِ خوب دیتا ہے ہماری گریہ زاری کا

گزر جس سمت ہوتا ہے محمدؐ کی سواری کا

گزر گہ بنتی جاتی ہے نمونہ زرنگاری کا

تشکرِ جگمگاتا ہے محبوں کی نگاہوں میں

”کہ تنگِ نہمِ مستاں ہے، گلہ بدروزگاری کا“

تدبیر کو جلا ملتی ہے روشن سوچ ہوتی ہے

مقدر بھی مرا ممنون ہے مدحتِ نگاری کا

دعا اذن □ حضوری کی ہوئی منظور اب طاہر

یقیناً ہے یہی پیغامِ اسِ بادِ بہاری کا

## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(وردِ اسمِ حق سے، دیدارِ صنم حاصل ہوا)

پوچھتے ہو کیا نبیؐ کے عشق سے حاصل ہوا

ہر نفسِ گم اس میں ہو کر جادۂ منزل ہوا

ڈوب کر یادوں میں ان کی کیا ہمارا دل ہوا

حاملِ منزل ہوا اکمل ہوا کامل ہوا

لطفِ شاہِ دوسرا کا ہو نہیں سکتا شمار

آپ کے الطاف کا تو غیر بھی حامل ہوا

خون کے چھینٹے لگاتا ہے نبیؐ کے نام پر

حلقہٴ عشاق میں ہے جب سے دل شامل ہوا

آپ کے قد میں کی معراج حاصل ہو گئی  
بابِ جبرائیل سے میں جس گھڑی داخل ہوا

شاہ کے دیدار کی چاہت میں طاہر ہو کے گم  
آپ کے نقشِ قدم کی سمت ہوں مائل ہوا



## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(قطرہ مے، بس کہ حیرت سے نفّس پرور ہوا)

عاشقی میں حال عاشق کا جو نازک تر ہوا  
”تر زبانِ شکرِ لطفِ ساقی کوثر ہوا“

جو بچھا راہِ وفا میں ذرّہ وہ گوہر ہوا  
جو چلا راہِ وفا پر نیّر و اختر ہوا

بارہا خانہ خرابی کا ہوا ہوں مرتکب  
مہرباں ہر بار آقا پھر بھی ہے مجھ پر ہوا

کیا جبینِ عجز رکھی آپ کی دہلیز پر  
سر بلند افلاک سے ہے آج میرا سر ہوا

مجھ کو طاہر چودھویں کے چاند پر آتا ہے رشک  
دیدِ محبوباً خدا سے خوب بہرہ ور ہوا



## نکت

فعلن فعلن فعلن فعلن فعلن فعلن فعلن  
 بحر: متدارک مضمن مضاعف مقطوع ومجنون مخزوف  
 (وحشی بن صیاد نے، ہم رم خوردوں کو کیا رام کیا)

حق نے میرے پیارے نبیؐ کو نبیوں کا ہے امام کیا  
 دین مکمل کر کے سارا ان کے نام اسلام کیا

قادرِ مطلق سے کیا قدرت ان کو ہے انعام ہوئی  
 عالم عالم حق نے ان کی رحمت کو ہے عام کیا

آپ کے ہیں اصحاب ستارے، اس ارشاد کا حاصل  
 ہے ”ماہ کو، درسیج کو اکب، جائے نشین امام کیا“

موجِ بادۂ ناب ہے آبِ کوثر شہرِ مدینہ میں  
 ساقی نے سب تشنہ لبوں کے آگے بھر بھر جام کیا

فردِ عمل میں میری نعتیں دیکھ کے نوری کہہ دیں گے  
 کیسا اچھا عشق میں ان کے طاہر تم نے کام کیا



## فحّت

فاعلاتن فاعلاتن فاعلاتن فاعلن

بحر: رملِ مشمنِ محذوف

(گر نہ اندوہِ شبِ فرقتِ بیاں ہو جائے گا)

دل ہمارا جب محبت کی زباں ہو جائے گا  
حبِ احمدؑ کا ثنا میں پھر بیاں ہو جائے گا

مجھ سے آقاؑ گر ہوئے راضی تو دل کو ہے یقین  
چرخ بھی سر پر کرم کا سائبان ہو جائے گا

توڑ کر پلکوں کا حلقہ موجِ فرقت جب ہی  
دوریِ طیبہ کا دکھڑا سب بیاں ہو جائے گا

جب صدا بزمِ ثنا کی شعلہ ساماں ہو گئی  
نورِ آقاؑ سے منورِ شبستاں ہو جائے گا

مہرباں جب چشمِ رحمتِ عاصیوں پر ہو گئی  
ربِ عالم بھی ہمارا مہرباں ہو جائے گا

ہے تو فانی ہی مگر نعتِ پیہر کے طفیل  
نامِ طاہر کا جہاں میں جاوداں ہو جائے گا



## نکت

مفاعیلین مفاعیلین مفاعیلین مفاعیلین  
 بحر: ہرج مٹمن سالم  
 (تک ظرفوں کا رتبہ جہد سے برتر نہیں ہوتا)

نبیؐ کے عشق میں جل کر جو خاکستر نہیں ہوتا  
 وہ دل بس دل ہی رہتا ہے کبھی گوہر نہیں ہوتا

مٹیں جب تک نہ پیاسیں جامِ دید شاہِ خوباں سے  
 ”لب خشکِ صدف آبِ گہر سے تر نہیں ہوتا“

وہی آزاد ہے جس نے غلامی آپؐ کی پائی  
 غلامانِ محمدؐ سے کوئی برتر نہیں ہوتا

کہاں پروان چڑھتا سلسلہ خیرِ دو عالم کا  
 اگر روئے زمیں پر پنچتن کا گھر نہیں ہوتا

ثنائے مصطفیٰؐ نے جرأتِ گفتار بخشی ہے  
نگارِ غالبِ یکتا وگرنہ سر نہیں ہوتا

”کسی کے سامنے حبِ نبیؐ جھکنے نہیں دیتی“ (۱)  
خمیدہ غیر کے آگے ہمارا سر نہیں ہوتا



## نکت

فعلون فعلون فعلون فعلون

بحر: متقارب مثنیٰ سالم

(لب خشک در تشنگی مردگاں کا)

مداوا ہے طیبہ دل آزر دگاں کا  
تبسم کدہ ہے یہ پڑ مردگاں کا

رواں بس اسی سے ہے تسنیم و کوثر  
وہی چارہ گر ہے سبھی تشنگاں کا

وہی نظم کونین کا ہے محرک  
وہی اک سہارا ہے آشفنگاں کا

ہے قلبِ تپیدہ کو تسکین اس سے  
ہے محسن وہی ایک آسودگاں کا

وہ رحمت لقب ہے دو عالم کی رحمت  
وہی ایک والی ہے بے چارگاں کا

## نعت

مفعول مفاعیل مفاعیل مفعولن  
بحر: ہزج مثنیٰ اُخر ب مکفوف محذوف الآخر  
(ہے تنگ زوا ماندہ شدن، حوصلہ پا)

حائل نہ ہوا رہ میں مرا آبلہ پا  
طیبہ کی طرف اور بڑھا حوصلہ پا

پیشانی عقیدت سے وہاں ہم نے رکھی ہے  
سرکار کا پایا ہے جہاں سلسلہ پا

یہ سر ہی نہیں جان بھی دل بھی وہیں رکھ دوں  
اک بار اگر ان کا ملے غالیہ پا

پہنچا ہے وہاں کیسے یہ معلوم نہیں عشق  
جاتا تو ادھر دیکھا نہیں قافلہ پا

طاہر ہے ملی شاہ کے نعلین کی خوشبو  
کیا خوب سجا نعت میں ہے قافیہ پا

## نکت

فاعلاتن فعلاتن فعلاتن فعلن

بحر: رمل مثنیٰ مخبون مخدوف

(وہ فلکِ رتبہ کہ برتوسنِ چالاک چڑھا)

اپنا مقصود جو سمجھا ہے درِ اقدس کو  
دل ہے پھر زینہٴ عشقِ شہِ لولاک چڑھا

علم دینِ آپؐ کی ناموس پہ قربان ہوا  
تختہٴ دار پہ وہ عاشقِ بے باک چڑھا

اُن کی نعلین کے ذروں پہ فدا ہو بیٹھا  
چودھویں رات جو ٹھن کر مہِ افلاک چڑھا



## نکت

فاعلاتن فاعلاتن فاعلاتن فاعلن  
 بحر: رمل مثنیٰ مخدوف  
 (شب کہ ذوقِ گفتگو سے تیری دل بے تاب تھا)

جلوۂ سرکارِ چشمِ شوق کا جو خواب تھا  
 اہلِ طیبہ کو وہ حاصلِ جلوۂ مہتاب تھا

”لے زمیں سے آسماں تک فرش تھیں، بے تابیاں“  
 انتظارِ شہہ میں شہرِ طیبہ یوں بے تاب تھا

کون لاتا طلعتِ سرکار کے جلووں کی تاب  
 ”قلزمِ ذوقِ نظر میں آئینہ پایاب تھا“

نامِ نقطے کے بغیر اور جسمِ سائے کے بغیر  
 چہرہٴ انور کے آگے آئینہ بے آب تھا

کعبؑ اور حستانؑ جیسے ان میں مدح کا رتھے  
واہ! طاہرؑ کیسا ذوقِ حلقہٴ اصحابؑ تھا



- 
- ۱۔ (شب کہ ذوقِ گفتگو سے تیری دل بے تاب تھا)  
۲۔ (نالہٴ دل میں شب اندازِ اثرِ نایاب تھا)  
غالب کی دونوں غزلوں کی مشترک زمین کے سبب ایک ہی نعت کہی گئی۔

## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(شب کہ وہ مجلسِ فروزِ خلوتِ ناموس تھا)


زندگانی سے رہا جو مدتوں مایوس تھا  
آپ نے انساں کو بخشا عزت و ناموس تھا

پیکرِ نورانیت آیا بشر کے روپ میں  
آدمی جب پیکرِ محسوس سے مانوس تھا

آپ نے اوجِ دنیٰ کا بھی اسے بخشا شعور  
آدمی جو گنبدِ افلاک میں محسوس تھا

جلوہ سرکار نے اس کو کیا ہے تابناک  
نوعِ انساں کے لیے زیبا یہی ملبوس تھا

بے زباں کی بھی سنی فریادِ طاہر، شاہ نے  
جانور کا درد بھی سرکار کو محسوس تھا



## نکت

فاعلاتن فعلاتن فعلاتن فععلن

بحر: رمل مثنیٰ مجنون مشعت محذوف  
(جب بہ تقریب سفر یار نے مجمل باندھا)

از رہِ پاسِ ادبِ یوں دلِ بسمل باندھا  
بے خودی میں جو مواجہ پہ تھا، وہ دل باندھا

مجھ کو لے آیا ہے یہ آپ کی دہلیز تک  
عشقِ سرکار کو ہے رہبرِ کامل باندھا

آپ کی رحمتِ عالی سے جو بیگانہ رہا  
اس کو جاہل کہا اور اس کو ہے کامل باندھا

بہرہ ورتب ہی میں دیدارِ شہہ دیں سے ہوا  
خود کو اس در سے تھا جب صورتِ سائل باندھا

آپ کے روئے منور کو کہا ماہِ تمام  
سوچ لے! کس کو ہے یہ کس کے مقابل باندھا

ایک پل جی نہ سکوں گا میں مدینے کے بغیر  
زندگانی کا ہے اب تو یہی حاصل باندھا

واپسی آپ کے در سے تھی گراں بار بہت  
میں نے ہر ایک قدم موت سے مشکل باندھا

ڈوبتا کب ہے سفینہ کسی عاشق کا بھلا  
قلزمِ عشق کو طاہر نے ہے ساحل باندھا



## نکت

مفعول فاعلات مفاعیل فاعلن  
 بحر: مضارع شمن اخرج مکفوف محذوف  
 (عرضِ نیازِ عشق کے قابل نہیں رہا)

بے ضبط ان کے عشق میں یہ دل نہیں رہا  
 یادِ رسولِ پاک سے غافل نہیں رہا

عقدہ کشا حضور تو مشکل کشا علیؑ  
 مشکل جو لگ رہا تھا وہ مشکل نہیں رہا

اس بارگاہِ شاہ میں مجھ سا بھی ہے قبول  
 ”یاں امتیازِ ناقص و کامل نہیں رہا“

آنکھوں نے دل کا حال بتایا حضور کو  
 جب دل حضورِ دید کے قابل نہیں رہا

بیٹھے بٹھائے مجھ کو ملی ہیں حضوریاں  
 حائل کبھی بھی جادہ منزل نہیں رہا

## نعت

فاعلاتن فعلاتن فعلاتن فععلن  
بحر: رمل مثنیٰ مخبون محذوف مقطوع  
(خلوتِ آبلہ پائیں ہے، جولاں میرا)


شکر صد شکر کہ طیبہ ہے دبستاں میرا  
جس کی ہے خاص عطا لہجہ قرآں میرا

دل کبھی ان کی حضوری سے رہا دُور نہیں  
خلوتوں میں بھی ہے آباد بیاباں میرا

جلوۂ حسنِ تمنا ہوا حاصل مجھ کو  
آپ کے روضے پہ حاضر رہا وجداں میرا

بے خیالِ شہِ والّا نہ رہا اک پل بھی  
ان کی نسبت نے رکھا ذوق نمایاں میرا

منعقد نعت کی محفل ہے یہاں پر ہوتی  
ان کے اذکار سے مہکا ہے گلستاں میرا



## نعت

مفاعِلن فَعَلاتن مفاعِلن فَعَلن

بحر: مجتث مشمن مخبون محذوف

(بہ مہر نامہ جو بوسہ گل پیام رہا)

فدائے سروِ کونین جو مدام رہا  
وہ نیک نام رہا ، فائز المرام رہا

زباں پہ آپ کا ہر پل ہے پاک نام رہا  
نبی کی نعت سے ہے کام صبح و شام رہا

تمام عمر ہمیں ایک ہی یہ کام رہا  
نبی کی نعت رہی لب پہ اور سلام رہا

خدا کی خلد میں تکریم اس کی بے حد ہے  
حضورِ پاک کا بن کر ہے جو غلام رہا

کھلے ہیں نانی ابھی تک وہاں پہ خوشبو کے  
جہاں جہاں بھی مرے شاہ کا خرام رہا

عزیز جس کو وہ اولاد و والدین سے ہیں  
بلند اس کا ہے کونین میں مقام رہا

خدا کے بعد نبی کی ہے ذات وہ ہستی  
کہ جس کا سارے زمانے پہ لطف عام رہا

مے ولائے نبی ہے اسے ازل سے نصیب  
کسی بھی حال میں طاہر نہ تشنہ کام رہا



## قَطْعہ

فاعلاتن فاعلاتن فاعلاتن فاعلن  
 بحر: رملِ مثنوی مخدوف  
 (خطِ جو رخ پر جانشینِ ہالہ مہ ہو گیا)

حسرتِ دیدارِ آقا چشمنِ نم میں آ گئی  
 کھا کے بلِ دل بھی ہمارا ہالہ مہ ہو گیا

یوں خیالِ شاہِ میں الفاظ پر آئی بہار  
 نعت کا ہر رنگِ رنگِ لالہ مہ ہو گیا



## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(بس کہ عاجز نارسائی سے کبوتر ہو گیا)


خار بھی گل ہو گیا اور گل گل تر ہو گیا  
آپ کی رحمت سے قطرہ بھی سمندر ہو گیا

کیا بڑھا دربارِ شہ میں رتبہ حضرت بلالؓ  
جل کے آتش میں ستم گر کی وہ جوہر ہو گیا

گھر سے نکلا تھا عمرؓ کچھ اور ہی دل میں لیے  
بالہ رحمت میں آ کر اُس کا محور ہو گیا

حاضری سرکار کے در پر ہے ایسی نور بخش  
چاند تاروں سے فروزاں تر مقدر ہو گیا

ہٹ گئے کہسار رہ سے، دور صحرا ہو گئے  
جب سے ان کا عشق طاہر دل کا رہبر ہو گیا



## نکت

مفعول فاعلاتن مفعول فاعلاتن

بحر: رمل مثنوی مشکول مسکن

(یک گام بے خودی سے لوٹیں بہارِ صحرا)


تشریف آپ لائے بن کر بہارِ صحرا  
گلشن بنا عرب کا ہر رگزارِ صحرا

تہذیب و آگہی دی ہادیٰ نے آدمی کو  
باغِ جناں میں بدلا سب انتشارِ صحرا

چومے ہیں اس نے پاؤں سرکارِ دو جہاں کے  
صد رشکِ آسمان ہے نقش و نگارِ صحرا

ہیں رعتیں عطا کیں آقا نے زندگی کو  
ورنہ تو آدمی تھا مشیتِ غبارِ صحرا

عارض پہ اس کے روضہ ہے شاہِ دوسرا کا  
طاہر بجا ہے نازِ موجِ خمارِ صحرا



## قَطْعہ

فاعلاتن فعلاتن فعلاتن فعِلن

بحر: رمل مثنیٰ مخزون مخدوف

(دل بے تاب کہ سینے میں دم چند رہا)

دل سے اک لمحہ نہیں کیفِ حضوری جاتا  
 ہالہ نور میں گرچہ ہوں دم چند رہا

مہربانوں نے مجھے روکا قریب آنے سے  
 جالیوں سے یوں پرے میں قدم چند رہا



## نکت

مفاعِلنِ فَعْلَاتِنِ مفاعِلنِ فَعْلنِ

بحر: مجتثِ مِثْمَنِ مَجْبُونِ مَحْذُوفِ

(جگر سے ٹوٹے ہوئے موکی، ہے سناں پیدا)

ہوا ہے آپ کے آنے سے وہ سماں پیدا  
’زمیں سے ہوتے ہیں صد دامن آسماں پیدا‘

نبی کے نام پہ قرباں ہوئے جو ناز کے ساتھ  
زمیں نے پیدا کیے کتنے آسماں پیدا

جو سر اڑاتے ہیں بو جہل کا قرولی سے  
ہوئے ہیں عہدِ نبی میں وہ نوجواں پیدا

ہزاروں سال رہی حشمتِ مسلمانی  
ہماری پستی نے کی یادِ رفتگاں پیدا

حضورِ شاہ میں الفاظ جب ہوئے خاموش  
ہر ایک اشک نے کی عرض کو زباں پیدا

## نعت

فاعلاتن فاعلاتن فاعلاتن فاعلن

بحر: رملِ مثنوی مخدوف

(دلِ مراسوزِ نہاں سے بے محابا جل گیا)

”دل، بہ سوزِ آتشِ داغِ تمنا جل گیا“

دوریِ طیبہ سے ہوں پروانہ آسا جل گیا

نعت پر تو خامشی اور گیت پر ہے واہ واہ

”دیکھ کر طرزِ تپاکِ اہلِ دنیا جل گیا“

لمسِ اکرامِ ہوائے شہرِ طیبہ کیا ملا

پھر تو دل میں ماسوا سارے کا سارا جل گیا

رُوبہ رُو نُورِ خدا کے جب ہوا نُورِ حضورؐ

جلوہ ہائے نُور سے ہر تارِ پردہ جل گیا

جہمہٗ آدمؑ ہوا جب نُورِ احمدؑ کا امیں

دیکھ کر ابلیس اس سے بے محابا جل گیا

## نکت

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(نہاں کیفیتِ مے میں ہے سامانِ حجاب اس کا)

چلا جو ان کی چاہت میں ہے جانا کامیاب اس کا  
جو ان کے ساتھ اٹھے گا، کہاں ہو گا حساب اس کا

کوئی گستاخ انگلی گر نبوت پر اٹھاتا ہے  
خدا ”تبت یداً“ کہ کر بھی دیتا ہے جواب اس کا

یہ مصرع مجھ سے لکھوایا ہے امشب میرے وجدان نے  
شنا جو آپ کی لکھے سخن ہر اک گلاب اس کا

نبی کے عشق میں ہو غرق، مولانا! آپ کا طاہر  
”غبار، آوارہ سرگشتہ ہے، یا بو تراب اس کا“

ہوا جس رحمتِ عالم کا طاہر میں ثنا گُستر  
کلامِ حق زباں اس کی، محبت ہے نصاب اس کا

## نعت

مفاعیلین مفاعیلین مفاعیلین مفاعیلین

بحر: ہزج مثنوی سالم

(زبس ہے ناز بردارِ غرورِ نشہ صہبا)

حضورِ نے مجھے بخشا ہے طرفہ نشہ طیبہ  
اب آنکھوں سے جھلکتا ہے دیارِ نور کا جلوہ

ملی ہے گلشنِ ہستی کو حبِ شہ سے رعنائی  
خزاں آنتار موسم میں بہاروں کو ملا رستہ

نہیں ہے مقتدرِ دل ہی مرا ”مغلوبِ مدحت“ پر  
عجب کیفِ ثنا میں محو رہتا ہے مرا خامہ

ہمیشہ شمعِ حبِ مصطفیٰ دل میں فروزاں ہے  
طلبِ آمادہ رکھتا ہے سوالِ اذنِ حضوری کا

نہیں آورد و آمد سے علاقہ نعت کو طاہر  
عطا ہوتا ہے نگہِ مصطفیٰ سے شعرِ برجستہ

## نعت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(گرفناری میں، فرمانِ خطِ تقدیر ہے پیدا)


مرے دل میں ہوئی توصیف کی تنویر ہے پیدا  
کرے فردِ عمل میں نعت اک توقیر ہے پیدا

کبوتر شہرِ طیبہ کا شجر پر دل کے آ بیٹھا  
خزاں میں بھی بہاروں کی ہوئی تاثیر ہے پیدا

نبیؐ کی شانِ یکتائی مسلم ہے دو عالم میں  
انھی کے اسوہ سے تہذیبِ عالمگیر ہے پیدا

مواجه پر زباں عرضِ تمنا کس طرح کرتی  
نہ اس سے ہو سکی اظہار کی تدبیر ہے پیدا

زباں کیا، گردن گستاخ بھی یہ کاٹ دے بڑھ کر  
قلم میں ہو گیا وہ جوہرِ شمشیر ہے پیدا



## نکت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(سحرگہ باغ میں وہ حیرت گلزار ہو پیدا)

محبت سے نبیؐ کی عظمتِ کردار ہو پیدا  
دلِ مومن میں اس سے نزہتِ افکار ہو پیدا

اگر اک آہ سے صد رحمتِ سرکار ہو پیدا  
کرمِ حق کا نہ کیوں از زاریِ بسیار ہو پیدا

جو ”لا“ کا پاس رکھا کر بلا میں شاہِ کربل نے  
جہاں میں کس سے ایسی جرأتِ انکار ہو پیدا

کھلیں گلہائے مدحت جس کے ہر نخل پر ہر دم  
مرے وجدوں میں آقاؐ وہ حسین گلزار ہو پیدا

فضائے شہرِ طیبہ نسخہٴ اکسیر ہے طاہر  
اثر سے جس کے درمانِ دلِ بیمار ہو پیدا

## نکت

فاعلاتن فاعلاتن فاعلاتن فاعلن رفاعلان

بحر: رمل مثنیٰ مخذوف

(بس کہ ہے مے خانہ ویراں، جوں بیابانِ خراب)


سرورِ کونین کی سیرت ہے عالم کا نصاب  
آپ کی نورانی صورت ہے محبت کی کتاب

گیسوائے سرکار جو پھیلے تو شب آنے لگی  
آپ کی روشن جبین ہے وجہ نورِ ماہتاب

چاند تارے ہیں ترے انوار کے درپوزہ گر  
کاسہ لیبی پر تری مامور روئے آفتاب

پائی ہے اس نے اماں جب رحمتِ سرکار کی  
حشر میں پھر آپ کے عاشق کا ہوگا کیوں حساب

مدحتِ عالی کو ہیں درکارِ اعلیٰ تر حروف  
کون سے الفاظ کا طاہر کروں میں انتخاب



## نکت

فاعلاتن فاعلاتن فاعلاتن فاعلن رفاعلان

بحر: رملِ مثنوی مخدوف

(ہے بہاراں میں خزاں حاصل، خیالِ عندلیب)


سبز گنبد سے ہوا روشن خیالِ عندلیب  
نغمہ سرو و سمن ہے حسبِ حالِ عندلیب

یوں کبوتر ہے نبیٰ کے شہر کا محوِ ثنا  
جیسے اس نے پایا ہو ذوقِ جمالِ عندلیب

ارتقا ذوقِ حضوری کا ہے وجہ شوقِ قرب  
دوری شہرِ مدینہ ہے زوالِ عندلیب

ہے زباں پر مستقل صلِّ علی صلِّ علی  
بالہ انوار سے ہے جوں وصالِ عندلیب

بلبلِ شہرِ نبیٰ ہوں میں بھی طاہر شکر ہے  
ذکرِ شاہِ انبیا ہے ماہ و سالِ عندلیب



## نعت

فاعلاتن فاعلاتن فاعلاتن فاعلن رفاعلان

بحر: رمل مثنوی مخدوف

(آمدِ خط سے ہوا ہے سرد جو بازارِ دوست)

شہرِ طیبہ سے ہوا ہے اس طرح اظہارِ دوست  
”بے تکلف دوست ہو جیسے کوئی غمخوارِ دوست“

سبز گنبد کا نظارہ کیوں نہ ہو تسکینِ جاں  
”مجھ کو دیتا ہے پیامِ وعدہ دیدارِ دوست“

کھل اٹھا میں تو مواجہ پر حضوری جب ہوئی  
یک بیک آیا نظر جیسے مجھے رخسارِ دوست

جب صحابہؓ کی نگاہیں بھی رہیں نعلین تک  
”کون لا سکتا ہے تابِ جلوہ دیدارِ دوست“

مدحت و حسنِ تمنا میں ہے جو نغمہ سرا  
”سر کرے ہے وہ حدیثِ زلفِ عنبر بارِ دوست“

سرخوشی ہے کس قدر مجھ کو و فورِ نعت سے  
”ہنس کے کرتا ہوں بیانِ شوخیِ گفتارِ دوست“

مہربانی ہو مدینے کی مسافت کی بیاں  
”یا بیاں کیجئے سپاسِ لذتِ آزارِ دوست“

حاضری میں یوں ہوا حائل ہمیشہ روزگار  
”گشتہٴ دشمن ہوں آخر، گر چہ تھا بیمارِ دوست“

رہنما اس کو میں سمجھا جو ترے پیچھے چلا  
”صورتِ نقشِ قدم ہوں، رفتہٴ رفتارِ دوست“

دل کا کیا کیجئے کہ دل کی بات ہی کچھ اور ہے  
”دیدۂ پر خوں ہمارا، ساغرِ سرشارِ دوست“

ہیں قوافی نعت کے طاہر ہوئے شایانِ شان  
”ہے ردیفِ شعر میں، غالب، زبس تکرارِ دوست“



## نکت

فاعلاتن فاعلاتن فاعلاتن فاعلن رفاعلان

بحر: رمل مثنیٰ محذوف

(آمدِ خط سے ہوا ہے سرد جو بازارِ دوست)

روقیں سارے جہاں کی ہیں سرِ بازارِ دوست  
آپ کی مدحت کے گل ہیں سارے خلدِ آثارِ دوست

”اے دلِ نا عاقبت اندیش! ضبطِ شوق کر“  
عشق میں ہر رہگزر ہے صورتِ رہوارِ دوست

”چشمِ ما روشن کہ اس بے درد کا دل شاد ہے“  
ورنہ بختِ نارسا تھا حائلِ ”مہکار“ دوست

”غیر یوں کرتا ہے میری پرسش اس کے ہجر میں“  
اس کے دل میں بھی ہو جیسے خواہشِ دیدارِ دوست

”عشق میں بیدارِ رشکِ غیر نے مارا مجھے“  
ہے ہر اک پر ان کی رحمتِ صورتِ غمخوارِ دوست

”تا کہ میں جانوں کہ ہے اس کی رسائی واں تک“  
دل کیے جاتا ہے مجھ کو حاضرِ دربارِ دوست

”جب کہ میں کرتا ہوں اپنا شکوہِ ضعفِ دماغ“  
مجھ سے ہو تکمیلِ حرفِ مدحتِ انوارِ دوست

”چپکے چپکے مجھ کو روتے دیکھ پاتا ہے اگر“  
مجھ کو لیتا ہے اماں میں ہالہِ اطہارِ دوست

”مہربانی ہائے دشمن کی شکایت کیجیے“  
یا مدینے جا کے ڈھونڈیں اور بھی انصارِ دوست

”یہ غزل اپنی مجھے جی سے پسند آتی ہے آپ“  
دوست کے اذکار سب کے سب ہوئے اشعارِ دوست

مشعلیں راہِ ہدایت میں ہیں روشن ہر گھڑی  
مہر مجھ پر کر رہا ہے یوں بھی ”یارِ غار“ دوست

”خانہ ویراں سازی حیرت تماشا کیجیے“  
غار کی صحبت ہے طاہرِ معجزہ آثارِ دوست



## قَطْعہ

مفعول مفاعیل مفاعیل مفعول  
بحر: :: ہزج مثنیٰ اُخر ب مکفوف محذوف الآخر  
(جاتا ہوں جدھر، سب کی اٹھے ہے ادھر انگشت)

قدرت ہے اُدھر ان کی اٹھے ہے جدھر انگشت  
”کن“ کی ہے صدا جیسے اثر در اثر انگشت

مجھ کو تو ثنا کا ہے محرک وہی لگتا  
رکھتا ہوں میں قرآن کے جس حرف پر انگشت



## نعت

فاعلاتن فاعلاتن فاعلاتن فاعلن

بحر: رمل مثنوی مخدوف

(دو در شمع کشتہ گل، بزم سامانی عبث)


حبِّ احمدؑ سے تہی، ہے داغِ پیشانی عبث  
”دو در شمع کشتہ گل، بزم سامانی عبث“

دو جہاں کا بادشہؑ ہے جب ترا مشکل کشا  
پھر تو ہرگز دو جہاں کی ہے پریشانی عبث

مانگنا ہے تو وسیلے سے نبیؐ کے مانگ لے  
ورنہ رب کے سامنے ہے اشکِ افشانی عبث

میرے عصیاں کا مداوا انؑ کی رحمت نے کیا  
ہو گئی میزان پر میری پشیمانی عبث

ہر عمل انؑ کی محبت میں ہے طاہر شاہکار  
حبِّ احمدؑ سے تہی تھی وقت گردانی عبث



## نکت

فاعلاتن فاعلاتن فاعلاتن فاعلن

بحر: رملِ مثنوی مخدوف

(نازلطفِ عشقِ باوصفِ تو انائی عبث)

زندگی جتنی بھی پائی سب کی سب پائی عبث  
حبِ احمد سے تھی تھی ساری رعنائی عبث

عشقِ احمد ہے تو ہے مقبول ہر سجدہ ترا  
عشقِ گران سے نہیں تو ہے جیسا سائی عبث

ہے بہارِ گنبدِ خضریٰ سے اب دل کو سکوں  
ورنہ میرے بخت میں ہر اک بہار آئی عبث

ان کی نسبت سے تو عاصی بھی نہیں عاصی رہا  
ان کی نسبت گر نہیں تو ہے جیسا سائی عبث

ان کی نسبت سے ہے بنتی زندگی جبلِ متین  
گر نہیں ان کے شناسا تو شناسائی عبث

نعت ہے شاملِ سخن میں تو یہ ہے وجہ وقار  
ورنہ ہے سطحِ ورق پر خامہ فرسائی عبث

نکبتِ گل اور عنادل کا بھرم ان کا درود  
ذکر ان کا گر نہیں تو گلشن آرائی عبث

اے مرے ناقد تجھے کیا شوقِ لذت کی خبر  
کیا جہاں بھر میں ہے نعتوں کی پذیرائی عبث؟

اپنی تنہائی کو ان کی یاد سے معمور کر  
ورنہ طاہر جائے گی یہ ساری تنہائی عبث



## نکت

مفعول فاعلات مفاعیل فاعلن رفاعلان  
 بحر: مضارع شمن اخر ب مکفوف محذوف  
 (گلشن میں بندوبست برنگِ دگر ہے آج)

محفل میں ذکرِ شاہ کا عالم دگر ہے آج  
 ہر سمت جیسے جلوہ خیر البشر ہے آج

میلا دِ مصطفیٰ سے ہے آیا عجب نکھار  
 اس گلشنِ حیات کی رنگیں سحر ہے آج

اسرا کی شب ہے عرش کی جانب خرامِ شاہ  
 اک کہکشاں کی مثل ہر اک رہ گزر ہے آج

امت پہ اپنی ڈالیے چشمِ کرم حضور!  
 الحاد پھر سوار ہوا اس کے سر ہے آج

خاکِ مدینہ کیا لگی میری جبین پر  
 میری جبین ہو گئی رشکِ قمر ہے آج

جھک کر دعا جو روضہ اقدس پہ میں نے کی  
لطفِ حضورؐ سے وہ ہوئی بار و رہے آج

منسوب آنحضورؐ کے اسوہ سے ہے رہا  
تسلیمِ علم و آگہی جو بھی ہنر ہے آج

ہوں خوش نصیب عشق کی معراج ہو گئی  
دلہیز پر حضورؐ کے رکھا جو سر ہے آج

میزان پر بھی حشر میں کہتے تھے قدسیاں  
حبِّ رسولِ پاکؐ ہی بس معتبر ہے آج

نازاں تھا فنِ شعر پہ طاہر جو کل تلک  
صد شکر نعت سے بھی ہوا بہرہ ور ہے آج

## نکت

فاعلاتن فاعلاتن فاعلاتن فاعلن رفاعلان

بحر: رملِ مثنوی مخدوف

(جنیش ہر برگ سے، ہے گل کے لب کو اختلاج)


دوری شہرِ مدینہ سے ہے دل کو اختلاج  
آخرِ شبِ چشمِ نم سے اس کا ہوتا ہے علاج

یہ دبستانِ ثنا میں تربیت کا ہے کمال  
فنِ مدحِ مصطفیٰؐ بالیدگی رکھتا ہے آج

بے نواؤں کو سہارا آپؐ نے بخشا سدا  
درد کے ماروں کی آقاؐ نے سدا رکھی ہے لاج

تھا ادبِ ملحوظ شاہِ دو جہاں کے سامنے  
پیش کر دی ہم نے اشکوں کی زباں میں احتیاج

اسوۂ محبوبِ حق کا ہے یہ زندہ معجزہ  
بندگی میں ڈھل گیا ہے زندگانی کا مزاج



## نکت

مفعول فاعلات مفاعیل فاعلات  
 بحر: مضارع شمن اُخرِبْ مکفوف محذوف  
 (بے دل، نہ ناز و حشتِ جیبِ دریدہ کھینچ)

کوثر ہے تیرے سامنے تُو لب کشیدہ کھینچ  
 ساغر، بہ بارگاہِ محمدؐ رسیدہ کھینچ

ہو گی تری حضورؐ سے تسکینِ آرزو  
 آہِ رسا تُو اے مرے قلبِ پییدہ کھینچ

آدابِ شہرِ شاہِ کا ہر لحظہ رکھ خیال  
 ”جوں بوئے غنچہ ہر نفسِ آرمیدہ کھینچ“

حدِ مدینہ ہے، یہاں بندِ ان کے توڑ دے  
 مڑگاں میں اب نہ اشکِ پچشم، آبدیدہ! کھینچ

حرصِ طلبِ بجا ہے مگر خاکِ طیبہ سے  
 جائے ادب ہے دامنِ عصیاں گزیدہ کھینچ

## نکت

مفعول مفاعیل مفاعیل مفاعیل  
 بحر: ہزج مثنیٰ اُخرب مکفوف محذوف  
 (قطع سفر ہستی و آرام فنا ہیچ)

ہر ایک سخن مجھ کو ہوا پیش ثنا ہیچ  
 غزلوں کا قصیدوں کا ہر اک رنگ ہوا ہیچ

ہے اسوۂ احمدؑ میں بقا دونوں جہاں کی  
 بے حبِ محمدؐ ہے یہ دنیائے فنا ہیچ

رحمت مری سرکارؐ کی ہے اتنی زیادہ  
 ہے سامنے اس کے مرا ہر حرفِ دعا ہیچ

برکت سے درودوں کی ہے گلزار کی زینت  
 ورنہ ہے یہ گل ہیچ، کلی ہیچ، صبا ہیچ

آیا تہہ نعلینِ محمدؐ شبِ معراج  
 پیشِ قدمِ شاہِ ہوا عرشِ علا ہیچ

طیبہ کی وہ ہجرت ہو کہ مکہ کی ہو وہ فتح  
دشمن ہے رہا ان کے تدبیر سے سدا ہیچ

جس کو ہے فقیری شہ کونین کی حاصل  
اس کے لیے اورنگ سکندر بھی ہوا ہیچ

اس درجہ ہیں ضروریز مدینے کی فضائیں  
ہے ان کے مقابل مہ کامل کی ضیا ہیچ

اُتریں مرے وجدوں پہ جو طاہر ہیں ثنائیں  
ہے ان کے اثر سے مجھے ہر رنج و بلا ہیچ



## نکت

فَاعِلَاتِنِ فَعْلَاتِنِ فَعْلَاتِنِ فَعْلَاتِنِ فَعْلَاتِنِ  
 بحر: رملِ مثنویٰ مجنونِ محذوفِ مقصور  
 (دعویٰ عشقِ بتاں سے یہ گلستاں گلِ صبح)

آپ آئے تو چمک اٹھے گلستاں گل و صبح  
 بن گیا سارا جہاں مثلِ دبستاں گل و صبح

ہے عجب مدحتِ سرکارِ دو عالم میں اثر  
 ہو گیا میرے دل و جاں کا بیاباں گل و صبح

یوں مہذبِ شہِ والا نے کیا ہے عالم  
 عزت افزاِ انساں پہ ہے حیراں گل و صبح

شہرِ طیبہ کی ہواؤں کا اثر پاتے ہی  
 یک بیک ہوتے چمن میں ہیں پرافشاں گل و صبح

ان سے محبوبِ خدا کی ہے محبت پیدا  
 ریگ زاروں کا بھی جا بھرتے ہیں داماں گل و صبح

بھید کم مائیگی کا ان کی کھلا ہے جب سے  
عظمتِ خارِ مدینہ سے ہیں لرزاں گل و صبح

کیا اخوت کی شہِ دیں نے بنا آ کے رکھی  
ورنہ رہتے تھے بہم دست و گریباں گل و صبح

اس سے پاتے ہیں سبھی فصلِ بہاراں طاہر  
سبز گنبد کے ہوئے ہیں تبھی خواہاں گل و صبح



## نکت

فاعلاتن فاعلاتن فاعلاتن فاعلن رفاعلان  
 بحر: رمل مثنیٰ محذوف مقصور  
 (بس کہ وہ پاکو بیاں در پردہ وحشت ہیں یاد)

مل گیا اذنِ حضوری دل ہے خوش اور روح شاد  
 زندہ باد اے مہربانِ ہر دو عالم زندہ باد

از پئے تحسین بہتر ہیں مرصع کاریاں  
 ہے ثنا میں خوب صورت ایک صنعت مستزاد

ذکر ان کا باعثِ تسکینِ قلب و جان ہے  
 غم سے ہے بیگانہ کرتی شاہِ بحر و بر کی یاد

حرمتِ سرکار پر ہے جاں نثاری کی خلش  
 ”مژدہ باد اے آرزوئے مرگ غالب مژدہ باد“

آج میلادِ النبیؐ ہے، ہر طرف طاہر ہے عید  
 گونجتے ہیں لمحہ لمحہ نعرہ ہائے زندہ باد

## نکت

مفعولِ فاعلاتِ مفاعیلِ فاعلن  
 بحر: مضارعِ مثنیٰ اِخْرَب  
 (تو پستِ فطرت اور خیالِ بسا بلند)


افکار میں ہے اس طرح ان کی ثنا بلند  
 ہیں جیسے انبیا میں رسولِ خدا بلند

آغاز و اختتام پہ جس کے درود ہو  
 اللہ کے حضور وہی ہے دعا بلند

چپ رہ کے آنسوؤں سے وہاں کیں گزارشیں  
 جب ہو سکی نہ پیشِ مواجہ صدا بلند

جینا ہے ان کے شہر میں مرنا بھی ہے وہیں  
 مقصد ہماری زیست کا حق نے کیا بلند

چشمِ کرم سے ان کی ہیں طاہر کھلے نصیب  
 رکھتا ہوں ان کے فیض سے بختِ رسا بلند



## قَطْعہ

فاعلاتن فعلاتن فعلاتن فعلن

بحر: رمل مثنیٰ مخزون مخدوف

(حسرتِ دستِ گہ و پائے تھمیل تا چند)

اے مرے بختِ رسا مجھ سے تا ممل تا چند؟  
”ناکسی، آئینہ نازِ تو گل تا چند؟“

بوسہ خاکِ مدینہ کا شرف مل جائے  
قلبِ بے تاب رہے وقفِ تھمیل تا چند؟



## نکت

مفاعِلنِ فَعَلاتِنِ مفاعِلنِ فَعَلنِ فَعَلنِ رِفْعَلانِ

بحر: مجتثِ مِثْمَنِ مَجْبُونِ مَحْذُوفِ

(بہ کامِ دل کریں، کس طرح گم رہاں، فریاد)

بچا رہے مرا طوفان سے آشیاں، فریاد!  
”خدا کے واسطے اے شاہِ بے کساں فریاد“

ہے کون سنتا نوا ہم سے بے نواؤں کی  
درِ رسولؐ پہ نہ ہو تو کریں کہاں فریاد

حضورؐ! آپ کی امت کا حال ابتر ہے  
ہوا ہے در پئے آزار آسماں ، فریاد

رسولِ پاکؐ ہیں سنتے تو خوب سنتے ہیں  
”جہانِ و اہلِ جہاں سے جہاں جہاں فریاد“

مرے نبیؐ کا گھرانہ ہے چارہ گر طاہر  
ہے بے نواؤں کی سنتا یہ آستاں فریاد

## نکت

فاعلاتن مفاعلن فعلن رفاعلان  
بحر: خفیف مسدّس مخبون محذوف  
(شیشہ آتشیں، رخ پُر نور)

آب زم زم ہے کیا رز انگور  
آب کوثر کا ہو گا کیا مذکور

ظلمتیں دور ہوں مقدر سے  
اے درخشاں جبین! رخ پُر نور!

پلٹے اک بھی گدا تھی داماں  
میرے آقا کا یہ نہیں دستور

دل مرا بھولتا نہیں ہرگز  
حاضری کا دعاؤں میں مذکور

ہے محبت کا معجزہ طاہر  
دل سے طیبہ نہیں ذرا بھی دور

## قَطْعہ

فاعلاتن فاعلاتن فاعلاتن فاعلن

بحر: رملِ مثنوی مخدوف

(بس کہ مائل ہے وہ رشکِ ماہتاب آئینے پر)

ہم نے طاہریوں لکھا قرطاس پر حرفِ دعا  
رکھ دیا جیسے حضوری کا ہے خواب آئینے پر

روسیا ہی دھو وفائے مصطفیٰ کے آب سے  
بے وجہ کیوں کھا رہا ہے پیچ و تاب آئینے پر



## نکت

مفعول مفاعلن فعولن

بحر: ہزج مسدس اخر ب مقبوض مخذوف  
(دنداں کا خیال، چشم تر، کر)

کر یاد نبیٰ کو آنکھ تر کر  
ہر قطرۂ اشک کو گہر کر

سرکار کے در پر حاضری دے  
”یہ شامِ غم آپ پر سحر کر“

امید کرم کی رکھ انھی سے  
”اے حوصلے! سعی بیشتر کر“

لا شہرِ نبیٰ کے منظر اس میں  
ہر لفظِ ثنا کو تُو گہر کر

ہر گام نبیؐ کی رہ کو رکھ پیش  
نیکی کو تُو اپنی معتبر کر

سرکارؐ کو یاد کر دُعا میں  
آہوں کو یوں اپنی پُر اثر کر

توصیفِ نبیؐ سے ہو کے سرشار  
ہر عرضِ ہنر کو باثر کر



## نکت

مفعول فاعلات مفاعیل فاعلن  
 بحر: مضارع مثنیٰ اُخرب مکفوف محذوف  
 (بیش، بہ سعی ضبط جنوں، نو بہار تر)

ہے رابطہ مدینے سے گر استوار تر  
 ایماں سے، عشق کا ہے سخن تابدار تر

ان کے ہی ذکر سے ہیں رواں دل کی دھڑکنیں  
 یادِ نبیؐ سے آنکھ ہے یہ اشکبار تر

کربل میں سرکٹا کے امامِ حسینؑ نے  
 ہے وعدہ وفا کو کیا آشکار تر

اجلا لباس میرا یہ کہتا ہے وقتِ دُفن  
 ذوقِ لقائے شاہِ پہ ہے نو بہار تر

بزمِ نبیؐ میں تُم نہ کہو ”راعنا“ کبھی  
دربارِ مصطفیٰؐ میں رہو ہوشیار تر

مدحت سے ہیں لگے مری قسمت کو چار چاند  
طاہر کرے ہے نعت مجھے پُر وقار تر



## نکت

مفا عیلمن مفا عیلمن مفا عیلمن مفا عیلمن

بحر: ہجر دشمن سالم

(فسونِ حق دلی ہے لذتِ بے داد دشمن پر)

نبیؐ کے نور کا احساں ہے ہر دم میرے مسکن پر  
نہیں پڑتی اندھیروں کی نظر اب میرے آنگن پر

ہوئی ہے چشمِ رحمت آپؐ کی جب میرے گلشن پر  
بہاریں رشک کرتی ہیں مرے پیارے نشیمن پر

بنامِ مصطفیٰؐ لے چل ہوا! شہرِ مدینہ میں  
جنونِ شوق کو تسکین ملے جالی کے روزن پر

مداوا ہے جو ہر آلودہ عصیاں کے داغوں کا  
فدا ہو جاں رسولِ پاکؐ کے قدموں کے دھوون پر

عطا اصحابؓ پر انؐ کی بیاں کرنا نہیں ممکن  
کرم گستر ہیں جب سرکارؐ اپنی جاں کے دشمن پر

کہاں سے لہجہٴ حسانؑ کو میں ڈھونڈ کر لاؤں  
درودوں کا اثر آئے نظر لفظوں کی دھڑکن پر

شنا کا کیف آنگن میں مرے دل کے اُتر آیا  
دھرے ساون میں جس دم کان بارش کی چھنا چھن پر

زباں محوِ سپاسِ محسنِ کونینؑ ہے پیہم  
تخیلِ شہرِ طیبہ میں ہے اور وجدانِ جو بن پر

تمتاً دید کی دل میں لیے حاضر ہوں میں طاہر  
جھلکتا ہے نبیؐ کا نور اب آنکھوں کی چلمن پر



## قَطْعہ

مفاعیلین مفاعیلین مفاعیلین مفاعیلین

بحر: ہزجِ مثنوی سالم

(صفائے حیرتِ آئینہ، ہے سامانِ زنگِ آخر)

ملا ہے سبز گنبد کا مرے دل کو بھی رنگِ آخر  
عطائے خاص سے ان کی کھلا ہے بختِ تنگِ آخر

اسے بھی مل گئے نورانی جلوے شہرِ طیبہ کے  
ہے اترا مہر سے ان کی دلِ عاصی کا زنگِ آخر



## نکت

مفاعیلین مفاعیلین مفاعیلین مفاعیلین

بحر: ہزج مثنیٰ سالم

(دیباہوں نے بے ہوشی میں درماں کا فریب آخر)


نگاہِ شاہ سے ہوگی رسا آہِ غریبِ آخر  
گرے گی ٹوٹ کر حرماں نصیبی کی صلیبِ آخر

حضور کے لیے جس کا رہا ہوں منتظر برسوں  
خدا کا شکر ہے آیا ہے وہ لمحہ قریبِ آخر

زمانہ منتظر جس نورِ اول کا رہا صدیوں  
امام الانبیا بن کر ہے آیا وہ حبیبِ آخر

بجاہِ مصطفیٰ حق نے مری بھی التجا سن لی  
حضور سے ہوا ہے مفتخر میرا نصیبِ آخر

قرارِ زندگی پایا ہے خاکِ شہرِ طیبہ سے  
میسر آ گیا طاہر کو ہے دل کا طیبِ آخر



## قَطْعہ

مفتعلن فاعلن مفتعلن فاعلات

بحر: منسرح مثنیٰ مطوی مکسوف

(حسن خود آرا کو ہے مشقِ تغافل ہنوز)

محوِ ثنا ہے مرا دل ارے بلبل! ہنوز  
”ہے کفِ مشاطہ میں آئینہ گل ہنوز“

گیسویں والیل کی مشاطگی کے واسطے  
”مانگے ہے شمشاد سے شانہ سنبل ہنوز“



## نکت

مفعول فاعلات مفاعیل فاعلن  
 بحر: مضارع شمن ائرب مکفوف محذوف  
 (بریکانہ وفا ہے ہوائے چمن ہنوز)

لذت کش زیارتِ شہ ہے چمن ہنوز  
 ممنوں ہیں اُن کے لطف کے سرو و سمن ہنوز

ہے رتھگوں سے ماہ و کواکب کے منکشف  
 کہ منتظر نبیؐ کا ہے چرخِ کہن ہنوز

لبریز ہے بہ مستی دیدارِ شہرِ نُور  
 میری نگاہِ عجز میں ہے وہ کرن ہنوز

آقاؐ میں عرض مند ہوں تیری نگاہ کا  
 عصیاں کا ہے جبین پہ داغِ کہن ہنوز

اس کو امان چاہیے چشمِ حضورؐ کی  
 غیروں کی ہے نگاہ میں میرا وطن ہنوز

## نعت

فاعلاتن فعلاتن فعلاتن فعِلان

بحر: رمل مثنیٰ مخبون مخدوف

(داغِ اطفال ہے دیوانہ بہ کہسار ہنوز)

آنکھ میں کم نہ ہوئی حسرتِ دیدار ہنوز  
دل ہے قدموں پہ فدا آپ کے صد بار ہنوز

قبر میں جاتے ہوئے لب پہ ثنا ہے ان کی  
کہیے احباب! کہ ہیں نعت کے انوار ہنوز

طرزِ حسانؑ میں تا عمر ثنا گوئی کروں  
لیکن ان جیسا نہیں طرہٗ گفتار ہنوز

پاسباں اور کرم ہو کہ مرا غنچہٗ دل  
ہے حضوری کی طوالت کا طلبگار ہنوز

ضبطِ اظہار پہ قانع ہے زبانِ طاہر  
مانعِ آدابِ محبت کے ہے گفتار ہنوز

## نکت

فاعلاتن فعلاتن فعلاتن فععلن / فعلان

بحر: رمل مثنیٰ مجنون مخدوف

(نہ بندھا تھا بہ عدم نقشِ دل مور ہنوز)

میری آنکھوں میں چمکتا ہے وہی نور ہنوز  
مئے دیدارِ مدینہ سے ہوں مخمور ہنوز

دیدہ ور ہے جسے عرفانِ نبیٰ ہے حاصل  
چشمِ گستاخِ شرہ دین ہے بے نور ہنوز

مس ہوئے آپ کی چوکھٹ سے ہے مدت گزری  
ہے جبین میری اسی کیف سے مسرور ہنوز

خواہشیں آپ نے پوری ہیں سبھی کیں پھر بھی  
”حسرتِ عرضِ تمنا میں ہوں رنجور ہنوز“

دل یہ کہتا ہے مواجہ پہ ہوں حاضر طاہر  
ذہن کہتا ہے کہ ہوں اُس سے بہت دور ہنوز

## نعت

فاعلاتن فاعلاتن فاعلاتن فاعلن

بحر: رمل مثنوی مخدوف

(گو بیابان تمنا و کجا جولان عجز؟)

آپؐ کا لطف و کرم ہے یہ مرا پیمانِ عجز  
آپؐ کی بندہ نوازی سے ملا ایمانِ عجز

سر، جبیں، چشمان و گردن ہوں تری دہلیز پر  
بندۂ ناچیز کا ہے بس یہی ارمانِ عجز

واسطۂ سیدِ سجادؑ کر لیجے قبول  
در پہ حاضر ہوں لیے ہاتھوں میں یہ دیوانِ عجز



## نکت

فاعلاتن فاعلاتن فاعلاتن فاعلن

بحر: رملِ مثنوی محذوف

(حاصلِ دل بستگی ہے عمرِ کوتاہ اور بس)

ہوں کھڑا پیشِ مواجہ اُن کے در پر اور بس  
کاش ٹوٹے در پہ آقا کے مرا تارِ نفس

قابلِ صد رشک و تحسین ہیں وہ اصحابِ رسول  
دی بشارتِ خلد کی جن کو نبی نے ہیں وہ دس

جائے کیوں منگتا کوئی دربار اُن کا چھوڑ کر  
ہو میسر جب نبی کے در پہ ہر بے کس کو کس

غافلوا! لاؤ لبوں پر الصلوٰۃ والسلام  
کیوں نہیں ہوتے نبی کا نام سن کر ٹس سے مس

طائرِ دل اڑ کے پہنچے سبز گنبد کے قریں  
یا الہی! کاش ٹوٹے ہجرِ طیبہ کا قفس

آج ہی آجائے گر طیبہ سے اذنِ حاضری  
کب گوارا ہو مجھے پھر ذرہ بھر بھی پیش و پس

ہو اگر آنکھ میں میرے نورِ احمد کا ظہور  
میری کٹیا کے ہوں رشکِ شمس پھر خاشاک و خس

پاسبانوں کو دعائیں دوں میں طاہر عمر بھر  
جالوں سے مجھ کو آنکھیں کرنے دیں اک بار مس



## شعر

فاعلاتن فاعلاتن فاعلاتن فاعلن

بحر: رملِ مثنوی محذوف

(دشتِ الفت میں ہے خاکِ کشتگاںِ محبوبس و بس)

سبز گنبد ہی رہے تا زندگی مانوس و بس

سبز گنبد سے رہا تا زندگی مانوس و بس

❖❖❖❖❖❖

## قطبہ

مفعول مفاعیل مفاعیل مفعولن

بحر: ہزجِ مثنویِ اُخر ب مکفوف محذوف الآخر

(کرتا ہے بہ یاد بیتِ رنگیں، دلِ مایوس)

یا شاہِ جہاں عصیاں گزیدہ ہوں بچائیں

ملتا نہ رہوں آخرِ دم میں کفِ افسوس

تشریف مرے گھر میں بھی سرکارِ جو لائیں

”ہوں خاکِ نشیں از پئے ادراکِ قدمِ بوس“

❖❖❖❖❖❖

## نکت

مفاعیلین مفاعیلین مفاعیلین مفاعیلین  
 بحر: ہزج مثنوی سالم  
 (ہوئی ہے بس کہ صرفِ مشقِ تمکینِ بہارِ آتش)

حضورِ میں خلل انداز ہو جو انتظارِ آتش  
 مدینے سے پرے لگتا ہے مجھ کو سب دیارِ آتش

نبیؐ کے دامنِ رحمت نے بخشے ہے پنہ، ورنہ  
 ہر اک منکر کو بخشے گی جہنم میں قرارِ آتش

زمانے کے ہر اک نمرود کو اب بھی بتاتی ہے  
 بھلا سکتی نہیں ہر گز محبت کا نثارِ آتش

بھڑکتی آگ کو بھی صورتِ گلزار کرتی ہے  
 وفا کے روپ کو دیتی ہے کیا نقش و نگارِ آتش

خزاں میں پھول جڑتی ہے اگر زندہ رہے جذبہ  
رہِ عشقِ محمدؐ میں کھلاتی ہے بہارِ آتش

حیات و موت میں حبِ نبیؐ سرشار رکھتی ہے  
ہو جیسے موسمِ سرما میں طاہرِ خوش گوارِ آتش



## قَطْعہ

مفَاعیلین مفَاعیلین مفَاعیلین مفَاعیلین

بحر: ہزج مثنوی سالم

(بہر اقلیم سخن ہے جلوہ گرِ سواد، آتش)

سوادِ شب میں ہے یوں روشنی کا اعتقاد آتش

مرے قلبِ پییدہ کی بجھائے ان کی یاد آتش

یہی تو سرد مہری کو تپش آمادہ کرتی ہے

حرارت ہے جو ایماں کی رہے وہ زندہ باد آتش



## نعت

فاعلاتن فاعلاتن فاعلاتن فاعلن

بحر: رملِ مثنوی مخدوف

(جادو رہ خور کو وقتِ شام ہے، تارِ شعاع)

ہو نہ عشقِ مصطفیٰؐ تو زندگی کا ہے ضیاع

حبِ احمدؑ ہی ہے وجہ ارتقا و ارتفاع

کیسے ہوتے ہیں نبیؐ کے در سے رخصت یہ نہ پوچھ

عاشقوں پر ہے قیامت ٹوٹی وقتِ وداع

وہ ابو بکرؓ و عمرؓ، عثمانؓ و حیدرؓ ہو گئے

آپؐ کے اصحابؓ میں جن پر پڑی تارِ شعاع

منتقل کرتا ہے جو غالبؒ کی غزلیں نعت میں

”بس کہ ہے وہ قبلہ آئینہ محو اختراع“

”کنت کنزاً مخفياً“ سے تھی عبارت رب کی ذات  
ہے ظہورِ مصطفیٰؐ میں رازِ ردِ امتناع

خوابِ نورالدین زنگیؒ سے ہوا ہے منکشف  
آپؐ کر سکتے ہیں آقاؐ اپنی حرمت کا دفاع

قاسمِ نعمت ہیں وہ اور شافعِ روزِ جزا  
رحمتِ سرکارؐ نے دی ہم کو طاہرِ اطلاع



## نعت

مفاعِلنِ فَعَلاتِنِ مفاعِلنِ فَعَلاتِ  
بحر: بحرِ مِثْمَنِ مَجْبُونِ مَحْزُونِ  
(رخِ نگار سے ہے سوزِ جاودانی شمع)

تمام رات رہی مجھ پہ مہربانی شمع  
نبیؐ کی نعت ہوئی وجہِ جاودانی شمع

ثنا کی کرنیں بکھیری ہیں رات بھر اس نے  
بنا رہا تھا قلم آج جیسے ثانی شمع

نبیؐ کے دور کی یادوں میں گم رہا شب بھر  
ہوئی سحر تو کھلی سب ہے گلِ فثنانی شمع

چراغ جلتا ہو خود یا کہ ہو چراغ کی لو  
نبیؐ کے نور کی مظہر ہے ترجمانی شمع

مدارِ روضۂ اطہر میں یہ طواف مرے  
مثالِ کرمکِ شمع ہے قدرِ دانی شمع

## نکت

مفعول فاعلات مفاعیل فاعلان  
 بحر: مضارع شمن اخرج مکفوف محذوف  
 (عشاق اشکِ چشم سے دھوویں ہزار داغ)

ماتھے پہ خاکِ طیبہ کا ہے پر وقار داغ  
 دل سے مجھے عزیز ہیں ایسے ہزار داغ

روشن ہے ان کی آل کی چاہت میں ہر جبین  
 دیتی ہے بد گمان کو فصلِ بہار داغ

رویہ تھا بے محابا مواجہ کے سامنے  
 اُن آنسوؤں نے دھوئے مرے بے شمار داغ

داغوں کو دیکھ دیکھ کے روتا تھا رات دن  
 حبِّ نبیٰ نے کر دیے صد افتخار داغ

میرے نبیؐ کی فیضِ رسانی تو دیکھیے  
دے گی نہ عاشقوں کو جہنم کی نار داغ

عاشق کے ہیں مزار پہ خوشبو بکھیرتے  
کیسی بہار رکھتے ہیں یہ گل عذار داغ

طاہرؒ جو ہوتی صحبتِ احمد رضا نصیب  
غالبؒ کے ساتھ ہونا تھا مدحتِ شعار داغ



## نکت

فاعلاتن فاعلاتن فاعلاتن فاعلن  
 بحر: رملِ مثنوی مخدوف  
 (بلبلوں کو دور سے کرتا ہے منعِ بارِ باغ)

پھول کھلنے سے کھلے ہیں نوع بہ نوع اسرارِ باغ  
 گلشنِ طیبہ کا ہر اک پھول ہے شہکارِ باغ

روضہٴ اقدس کا ممنونِ کرم ہے آفتاب  
 ہے منور وہ زِ موجِ جلوۂ انوارِ باغ

رحمتِ صلِّ علیٰ ہے دل کو راحت آفریں  
 ہے صدائے لا الہ سے گرمیِ بازارِ باغ

اہلِ طیبہ ہر طرف بے تابِ استقبال ہیں  
 آمدِ سرکارِ ہے بس نقطۂ پرکارِ باغ

سبزہ و گلِ گنبدِ خضریٰ کے طاہر ہیں نقیب  
 مجھ کو دیتی ہے مدینے کا پتا مہکارِ باغ

## قَطْعہ

منفَعولِ فاعلاتِ مفاعیلِ فاعِلن  
 بحر: مضارعِ شَمْنِ اِخْرَبِ مَكْفُوفِ مَحْذُوفِ  
 (نامہ بھی لکھتے ہو تو بہ خطِ غبار، حیف!)

پایا نہ شہرِ طیبہ سے تو نے قرارِ حیف  
 ”گھبرا رہی ہے بیمِ خزاں سے بہار! حیف“

مانعِ حضورِ یوں میں رہی تیری نوکری (۱)  
 ”مجبور، یاں تک ہوئے، اے اختیارِ حیف“



## نکت

مفعول فاعلات مفاعیل فاعلن  
 بحر: مضارع دشمن اُخرِبْ مکفوف محذوف  
 (عیسیٰ مہرباں ہے شفا ریزِ یک طرف)

الحاد کی ہے گرچہ ہوا تیز یک طرف  
 لیکن ہے نورِ طیبہ سحر خیز یک طرف

اک سمت کر بلا میں ہے سبطِ نبیؐ کا خون  
 شہرِ نبیؐ ہے خون سے لبریز یک طرف

سرکار! آلِ پاک ہے محسود و بے نوا  
 سارے حریف و دشمن خوں ریز یک طرف

یادِ نبیؐ سے رکھا ہے آنکھوں کو اشک بار  
 دل کی زمین یوں ہوئی زرخیز یک طرف

رو میں ہے رخشِ شوق، رہِ شہرِ شاہ میں  
اور خواہشِ حضوری کی مہمیز یک طرف

سرکار! معرفت کا عطا کیجئے و نور  
طاہر ہے فنِ نعت میں نو خیز یک طرف



## نکت

مفعول فاعلات مفاعیل فاعلات  
 بحر: مضارع شمن اخرج مکفوف محذوف  
 (اے آرزو! شہیدِ وفا! خوں بہانہ مانگ)

طاہر درِ حضور سے کوئی خزانہ مانگ  
 دیدارِ آنحضور سے کم تر دعا نہ مانگ

حبِ رسولِ پاک یہ کہہ دے گی حشر میں  
 دیوانے سے حساب مرے، اے خدا! نہ مانگ

اچھا ہے ان سے مانگنا، دنیا سے ہے برا  
 اچھا تو ان سے مانگ لے، ہرگز برا نہ مانگ

دونوں جہاں میں رفعت و عظمت اسی سے ہے  
 پیارے! نبی کے شہر سے منزل جدا نہ مانگ

سرکارِ دو جہان کی ہستی ہے نورِ عین  
جو ان سے منعکس نہیں ایسی ضیا نہ مانگ

مہر و مہ و نجوم ہیں پاتے اُنھی سے نور  
قربِ نبی سے دور کوئی بھی جگہ نہ مانگ

تحسین پا رہا ہے نبی سے ترا کلام  
طاہر سوائے نعت کے کوئی نوا نہ مانگ



## نکت

فاعلاتن فاعلاتن فاعلات

بحر: رمل مسدس مخدوف

(بدر، ہے آئینہ طاقِ ہلال)

کیا ہی ذوق افزا نبیؐ کا ہے جمال  
جس پہ شیدا خود ہے ربِ ذوالجلال

ہر جہت سے ہیں شہِ خوباں حضورؐ  
خوش نہاد و خوش نژاد و خوش خصال

جن کے ہے اخلاق کا قرآن گواہ  
وہ ہیں میرے مصطفیٰؐ شیریں مقال

سبز گنبد کا تصوّر جب کیا  
مل گئے مدحت کے مضمون و خیال

جس پہ ہو لطفِ شہِ کون و مکاں  
کیوں رہے وقفِ غم و رنج و ملال

کس قدر خوش بخت ہے وہ امتی  
جس کا ہو شہر نبیؐ میں انتقال

سامنے ہو روضہ ان کا نزع دم  
ہو اٹھا پیش نبیؐ دست سوال

ہے میسر دولت مدح رسولؐ  
میں ہوں طاہر کس قدر آسودہ حال



## نکت

فاعلاتن فاعلاتن فاعلاتن فاعلن رفاعلان

بحر: رملِ مثنوی محذوف

(ہوں، بہ وحشت، انتظار آوارہ دشتِ خیال)

شاہکارِ دستِ قدرت پیکرِ حسن و جمال  
مصطفیٰ خیر الوریٰ کی ہر ادا ہے بے مثال

جب خیالِ طیبہ اترا دل میں شبنم کی مثال  
شاخِ صندل کی طرح مہکی مری مشّتِ سفال

اپنی امت کے لیے رب سے طلب کیں رحمتیں  
عرش پر بھی ان کو ہے امت کی بخشش کا خیال

فیضِ یابی کو نبیؐ کے در پہ اتریں قدسیاں  
دیکھ شانِ رفعتِ محبوبِ ربِ ذوالجلال

سر پہ ہو جس کے بھی دستِ شفقتِ سلطانِ دیں  
ہو نہیں سکتا کبھی وہ مفلس و آشفته حال

روزِ محشر وہ ندامت سے بچا لیں گے مجھے  
دیکھ لیں گے میرے آقا میرا عرقِ انفعال

ہو رہی ہیں ان کی نعمتیں روز و شب جو نوع بہ نوع  
ہے یہ طاہر ان کی رحمت کچھ نہیں میرا کمال



## قَطْعہ

مفعول فاعلات مفاعیل فاعلن  
 بحر: مضارع شمن اخرج مکفوف مخزوف  
 (ہر عضو، غم سے ہے شکن آسا شکستہ دل)

ترکِ جہان کر کے ہوں آیا شکستہ دل  
 آقا پڑا ہوں در پہ سراپا شکستہ دل

در پر نبیٰ کے بھرتی ہے جھولی ہر ایک کی  
 رہتا نہیں ہے کوئی بھی منگتا شکستہ دل



## نکت

فاعلاتن فاعلاتن فاعلاتن فاعلن  
 بحر: رملِ مثنیٰ مخدوف  
 (بہر عرضِ حالِ شبنم سے رقمِ ایجادِ گل)


زاروں کو کر رہے ہیں ہر گھڑی دلشاد گل  
 ہیں دیارِ مصطفیٰ میں ہر طرف آباد گل

بلبلِ طیبہ مبارک ہو تجھے تیرے لیے  
 شہرِ نورِ مصطفیٰ میں ہیں کرمِ ایجادِ گل

ہو رہے ہیں یوں نچھاور زائرینِ طیبہ پر  
 بے خودی میں دے رہے ہوں جوں مبارکبادِ گل

صورت و خوشبو و رنگت سے یہ ہوتا ہے عیاں  
 ہیں حریمِ گنبدِ حضرتِ کہ خانہ زادِ گل

دُوریِ طیبہ سے طاہر یوں ہے دلِ افسردگی  
 شاخِ گل سے ٹوٹ کر جس طرح ہونا شاد گل



## نعت

فاعلاتن فاعلاتن فاعلاتن فاعلن

بحر: رمل مثنوی مخدوف

(گرچہ ہے یک بیضہ طاؤس آسانگ، دل)


پھر سے لایا ہے زباں پر نعت کا آہنگِ دل  
کھل اٹھا ہے کیا مثالِ گلشنِ صد رنگِ دل

گردنِ سبطِ نبیٰ پر کیوں کیا خنجر کا وار  
تو ستم گر! کس قدر تھا بے وفا و سنگِ دل

نعت کہنے کو نہیں حاجت کسی بھی ساز کی  
بہر مدحت کیوں ہو محتاجِ رباب و چنگِ دل

صاحبِ ایماں تو ہو مسرور مدحِ شاہ سے  
جھومتا ہے نعت سن کر ماسوائے تنگِ دل

طاہر اس میں ہے سمانی وسعتِ عشقِ رسول  
”گرچہ ہے یک بیضہ طاؤس آسانگ، دل“



## نعت

مفاعِلنِ فَعَلاتِنِ مفاعِلنِ مفعول  
بحر: مجتثِ مِثْمَنِ مَجْبُونِ مَحْذُوفِ مَسْکِنِ  
(اثر کمندی فریادِ نارِ سا معلوم)

ہے مصطفیٰؐ کو میری آہِ نارِ سا معلوم  
انہیںؐ ہے حرفِ دُعا اور مدعا معلوم

حضورؐ اپنے غلاموں کی ہیں خبر رکھتے  
ہے اُنؐ کو دل کے دھڑکنے کی بھی صدا معلوم

مرے نبیؐ ہیں جلیسِ مقامِ ”اُو ادنیٰ“  
یہ قدسیوں کو بھی اسرا کی شب ہوا معلوم

سُنی گئی ہے جِناں میں صدائے کفشِ بلاؐ  
ہوئی ہے منفعۃٔ عشقِ مصطفیٰؐ معلوم

ہو محوِ نعتِ اے طاہرِ مثالِ بوسیرؐ  
عطا ہو تجھ کو بھی اُنؐ سے ردا یہ کیا معلوم

## نکت

فعلون فعلون فعلون فعلون  
 بحر: متقارب مثنیٰ سالم  
 (ازاں جا کہ حسرت کش یار ہیں ہم)


کرم کار وہ ہیں خطا کار ہیں ہم  
 درِ مصطفیٰ کے طلب گار ہیں ہم

دو عالم کے والیٰ ولا اپنی بخشیں  
 زمانے کی گردش سے دوچار ہیں ہم

بروزِ جزا بخشوانا ہمیں بھی  
 شفاعت کے طالب گنہگار ہیں ہم

حوالہ یہی ایک ہے زندگی کا  
 رسولِ خدا کے ثنا کار ہیں ہم

ہمیں ناز ہے اپنی قسمت پہ طاہر  
 غلامانِ سلطانِ ابرار ہیں ہم



## نکت

مفعول مفاعیل مفاعیل مفاعیل  
 بحر: ہزج مشمن اخب مکفوف مخدوف  
 (یاں اشک جدا گرم ہیں اور آہ جدا گرم)

حبِ شہِ والا میں ہے خوں اپنا سدا گرم  
 لبِ محوِ درود اور ہے دلِ محوِ ثنا گرم

ہر فصل میں پاتا ہے مدینے میں وہ تسکین  
 عاشق کے لیے سرد ہے نے آب و ہوا گرم

سرگرم ہے ہر وقت بیادِ شہِ طیبہ  
 دل سے جو نکلتی ہے مرے آہِ رسا گرم

محشر میں تو دیکھے گا بحسرت ارے منکر  
جب آپ کے الطاف کا بازار ہوا گرم

طاہر تپ مہجوری طیبہ کا ہے منظر  
ہر اشک جو امشب مری آنکھوں سے گرا گرم



عجب دارِ ولا افسر! محبتِ خصلت  
 خوش طبع، فراخ دل، عقیدتِ طبیعت  
 اب کے لایا ہے ہر طرحِ غالب  
 طاہر صدیقی، مغلوب مدحت

ریاض مجید

### پروفیسر محمد طاہر صدیقی کی دیگر تصانیف:

- ۱۔ ردِ محفل (پروفیسر) بی آئی ایس ای اور ا۔
- ۲۔ اعجازِ لغت (پروفیسر)
- ۳۔ اعجازِ عقول (پروفیسر) اسی سلسلے کا چوتھا اور اہم کتاب
- ۴۔ اعجازِ نسبت (پروفیسر) بی آئی ایس ای اور ا۔
- ۵۔ لغتِ لغت (پروفیسر) ریاض مجید، بی آئی ایس ای اور ا۔
- ۶۔ اللہ اللہ (پروفیسر) پروفیسر بی آئی ایس ای اور ا۔
- ۷۔ اظہارِ مدحت (پروفیسر) تصانیف کی تصانیف اور کتابوں پر تصنیف کردہ
- ۸۔ غالب مدحت (پروفیسر) تصانیف کی تصانیف اور کتابوں پر تصنیف کردہ
- ۹۔ غالب مدحت (پروفیسر) تصانیف کی تصانیف اور کتابوں پر تصنیف کردہ
- ۱۰۔ غائب مدحت (پروفیسر) تصانیف کی تصانیف اور کتابوں پر تصنیف کردہ
- ۱۱۔ غائب مدحت (پروفیسر) تصانیف کی تصانیف اور کتابوں پر تصنیف کردہ